
Сумныя зьявы сучаснасьці 


Здавалася-б, што вольны дэма- 
кратычны сьвет ужо досыць меў 
нагоды, каб належна ацаніць 
бальшавіцкі лад, пазнаць стра- 
шэнную небясьпеку маскоўскай 
тыраніі ды стаць на шлях станоў- 
жага й бескампраміснага змагань- 
ня зьёю. 

Наглядаючы некаторыя зьявы, 
што маюць сусьветнае значань- 
не, з жалем трэба сьцьвердзіць, 
што якраз гэтае станоўкасьці 
змаганьня не стае, Відавочна, не- 
каторыя палітыкі гатовыя ўва- 
жаць бальшавіцкі лад, за лад, 
абапёрты на пэўным праве, на 
пэўнай (канкрэтна: марсаўскай 
матэрыялістычнай) тэорыі. Ім, 
відаць, няясна, што сама марк- 
саўская тэорыя паказала духо- 
вую галіту, у выніку якой на сьве- 
це мог-бы паўстаць стадны лад, 
нівэлюючы індывідуальныя пра- 
явы чалавечай натуры й набліжа- 
ючы чалавека да жывёлы. Ня ве- 
даюць яны, мусіць, і таго, што 
маскоўскі бальшавізм абярнуў 
гэтую тэорыю ў тое расейскае 
дышла, што, куды павярнуў, ту- 
ды й выйшла, а практыку пашы- 
рае разбойніцкую. 

І ня дзіва: для бальшавіз- 
му гэта зусім натуральна. Аднак- 
жа, заходнія палітыкі, не зважа- 
ючы на гэта, хочуць кіравацца 
ў дачыненьнях з Масквой дага. 
ворамі, умовамі, дыплёматычным 
ходаньнем у дасюлешнім разу- 
меньні гэтых паняцьцяў. І не бя- 
руць увагі на тыя навукі, якіх 
ужо даволі падала Масква, каб 
уясьніць, што з бандаю безадказ- 
ных тыранаў рабіць нейкія ўмо- 
вы -- гэта жалюгодныя нама- 
таньні, у выніку заўсёды неаблі- 
чальна шкодныя. І вось, ідучы 
па гэтай дарозе, дэмакратычны 
сьвет усьцяж творыць сумныя, 
жахлівыя ўчынкі, быццам знарок 
ускладняе справу змаганьня з 
бальшавізмам і сам пад сабой 
падкопвае грунт. 

Усе мы памятаем і самі пера- 
жылі тую трагэдыю, калі міліё- 
ны людзей уцякалі ад чырвонай 
тыраніі, шукаючы ратунку й за- 
ступніцтва ў вольным сьвеце ды 
сулячы свае паслугі ў змаганьні 
з гэтай-жа тыраніяй. Колькі зас- 
талося гэтых людзей у вольным 
сьвеце, а колькі гвалтам, бруталь- 
най сілай было выкінута назад 
ды аддадзена ў чырвоную катар- 
гу, або на вачох заходніх арміяў 
было перабіта чырвонымі горда- 
мі? Гэта было напачатку, пакуль 
заходні сьвет не пазнаў існасьці 
бальшавізму, -- так казалі ў вап- 
раўданьне. 

А далей? Гэты-ж заходні сьвет 
фактычна памог Маскве падпа- 
радкаваць Кітай, папрабаваўшы 
»пабратаць”. Чан Кай Шы з Мао 
Цэ Тунгам. І калі-б Чан Кай Шы 
да канца даверыўся заходнім да- 
раднікам, ён-бы ўжо даўно не 


існаваў, як правадыр досыць 
яшчэ значнае сілы. Хх 

Што зроблена ў Карэі? Як па- 
караны агрэсар? Вынікі сумныя 
Й там. Дарэчы сказаць, там-жа 
паўтарылася й гісторыя з палон- 
нымі. Хоць бальшыня датрыва- 
ла й не паддалася на ўгаворы й 
пострахі чырвоных, аднак-жа 
шмат вярнулася да чырвоных, ня 
вытрываўшы духовых катавань- 
няў. 

І дзіва! Да палонных былі за- 
лічаныя й самі Карэйцы! Чаму й 
чые яны павінны быць палонныя? 

Яны -- спрадвечныя жыхары 
свайго краю, якія не хацелі пры- 
знаваць чырвонай дыктатуры, а 
гатовыя былі прызнаць урад 
Сынгмана Ры. Ці гэта-ж не аб- 
сурд быў, але абсурд трагічны. 

Зусім нядаўна, зноў-жа быц- 
цам падсьведама, аддадзена бы- 
ла на прожар чырвонаму цмоку 
12000 змагароў у крэпасьці Д'ен 
Б'ен Фу. А былі гэта людзі з 
усяго сьвету. І былі гэта ўсё за- 
праўдныя праціўнікі чырвонай 
тыраніі. Справа гэтая ,галосіць 
да неба”. Да чэсьці ЗША зазна- 
чым, што яны хацелі арганіза- 
ваць дапамогу, каб хоць людзей 
уратаваць. Але француская й ан- 
гельская дыплёматыя й мараль 
паставілі накш: ня трэба моцна 
турбаваць цмока, няхай ён зжарэ 
гэтых людзей -- можа палагад- 
нее. 

І далей, і далей. Аддаюць цэ- 
лыя краі, цэлыя народы. А цмок 
не лагаднеее ды ўсё больш вы- 
магае. 


Сяньня ўжо дзеляць Індакітай, 
а заўтра, калі так пойдзе далей, 
дойдзе да падзелу першым чы- 
нам францускіх калёніяў у Аф- 
рыцы. 

Адбываецца ўсё гэта досыць 
дзіўна. Разбойнік ці, як яго ця- 
пер завуць - агрэсар, захапляе 
тэрыторыю, а тады згаджаецца 
зна ўступкі”, прапануючы су- 
жыцьцё, калі за мі прызнаюць 
захоп або яшчэ крыху дададуць. 
І некаторыя, асабліва заходня- 


эўрапейскія палітыкі, захапляюц- 
ца такімі прапановамі. Прынамся, 
Чэрчыль зь Ідэнам прыяжджалі 
ў Вашынгтоя умаўляць Айзэнгаў- 
эра, каб ЗША не пярэчылі чыр- 
воным хаця-б на час Жэнэўскае 
канфэрэнцыі... А за гэты час 
Масква зрэалізуе ўплянаваныя 
справы. Дзіўна, але факт. 

А пацеха з сужыцьця” будзе 
кароткая й сумная. Бо-ж разбой- 
нік толькі чакае зручнага мамэн- 
ту, каб нанесьці сьмяротны ўдар 
вольным яшчэ народам. 

І што значыць анты-бальшавіц- 
кая прапаганда Голасу Амэры- 
кі”, Бі-Бі-Сі” ці іншых устаноў 
супраць навочных фактаў? 

Вынікі тэткай палітыкі такса- 
ма навочныя. Немцы, што маса- 
ва ўцякалі з усходу на захад, шу- 
каючы ратунку й помачы, пача- 
лі адыходзіць назад. Гаспадар- 
ствы, ня верачы ў станоўкасьць 
дэмакратычнага сьвету, самі ад- 
даюцца ў вабыймы бальшавізму. 
А наагул -- у людзей зьяўляецца 
зьнявер у памысныя вынікі зма- 
ганьня. Бо як спадзявацца на пе- 
рамогу, калі будзем самі падры- 
ваць веру ў гэтую перамогу, 
прадстаўляючы ворага ў шмат 
разоў дужэйшым, як ён ёсьць. 

Кажная канфэрэнцыя, кажная 
ўмова з бальшавікамі кідае мілі- 
ёны людзей пад чырвоны тэрор. 
І людзі стогнуць, праклінаючы 
заходні сьвет, што аддаў іх на 
лупеж чырвонай тыраніі. 

Можа заходнія палітыкі ду- 
маюць, што гэтыя людзі, выда- 
дзеныя на ахвяру бальшавізму, 
будуць прыяцелямі Захаду ў бу- 
дучым змаганьні з бальшавіз- 
мам? Наіўная гэта была-б думка! 
Баржджэй яны будуць варагамі 
й мсьціцелямі заходняму сьвету 
за бязбожную й нялюдзкую зра- 
ду. 

Нажаль, гэтыя нялюдзкія 
ўчынкі робяць ўсьцяж далей. І 
далей усё стаіць даўно пастаўле- 
нае балючае вытаньне: калі-ж гэ- 
таму будзе канец? 





М. 








ДВА ПАВАННЫІЯ ГАЛАСЫ --- ЗА СВАБОДУ БЕЛАРУСІ 


На 13-ым Зьезьдзе Украінскага 
Работніцкага Саюзу, 17-га тра- 
веня сёлета, прамаўлялі два вы- 
датныя амэрыканскія дзяржаў- 
ныя мужы: сэнатар Тэодар Ф. 
Грын, дэмакрат, і кангрэсмэн 
Керстэн. Сэнатар Т. Грын, між 
іншага, зазначыў, што вызвалень- 
не Ўкраіны гэта толькі справа 
часу. 

-- У цяперашнім сьвеце, -- ка- 
заў ён далей, -- немагчыма ім- 
кнуцца да незалежнасьці толькі 
аднаго краю. Украіна ня можа 
спадзявацца на дасягненьне сва- 
боды, “калі ў капцюрох крам- 

лёўскіх дыктатараў застануцца 
Польшча, Чэха-Славаччына, або 
навет далёкі Туркестан ці Армэ- 
нія. Таму таксама Ўкраінцы, якія 
стараюцца дапамагчы сваей 
Бацькаўшчыне, або Грузіны, што 
імкнуцца да незалежнасьці, па- 
вінны ісьці ў вадных шэрагах з 
тымі, што змагаюцца супраць 
панявольнікаў таксама й БЕЛА- 
РУСІ ці Баўгарыі. Усе паняволе- 
ныя ці загрожаныя нацыі маюць 
супольную справу -- свабоду - 
і ўсе мусяць супрацоўнічаць для 
дасягненьня гэтае мэты... 

Кажная масавая эміграцыя, 
выкліканая грунтоўнымі зьмена- 
мі сацыяльна-палітычнае структу- 
ры ў ейнай краіне, па-за межамі 
яе становіць сабой выразную па- 
літычную сілу, выразны грамадз- 
ка-палітычны рух. Такі эмігранц- 
кі рух з прычыны свае масавась- 
ці Й няўхільнага вонкавага ўзь- 
дзеяньня праходзіць і розныя 
этапы ў сваіх арганізацыйных 
формах. г 

Пачатны стан -- уздым і су- 
польны фронт; наступны этап -- 
няўхільны развал адзінага фрон- 
ту, драбленьне сілаў, актывіза- 
цыя груповак ў спаборніцтве між- 
собку, у выпіку -- дэпрэсія й 
адыход часьціны эміграцыі ад 
актыўнае дзейнасьці. Гэта ўжо 
крыза. Наступныя этапы -- або 
стабілізацыя раздробленага,, або 
пералом і новыя канструкцыйныя 
формы. Апошняе ўзалежнена ад 
двух фактараў: ідэйнасьці руху 1 
стану нутраных сілаў эміграцыі. 

Наша сучасная беларуская эмі- 
грацыя праходзіць блізу такія-ж 
этапы. Адзіны напачатку фронт 
ў пасьляваенны час, неўзабаве, у 
першы-ж год, пад уплывам вон- 
кавае дывэрсыі быў разьбіты. 
Большая, выразна нацыянальная 
часьціна эміграцыі мусіла, побач 
з карыснай арганізацыйнай пра- 
цай, траціць час ды энэргію на 
непатрэбную вайну” зь меншай, 
апанаванай дывэрсіяй часьцінай. 
І тут трэба праўда саказць, гэтая 
звайна” з боку некаторых асо- 
баў, вялася й ня зусім этычнымі 
спосабамі. 

Такі стан быў перанесены і ў 
новыя краіны асяленьня. І там, 
ізноў-жа пад уплывам вонкавае 
дывэрсіі, пачаўся працэс далей- 
шага драбленьня. Паўставалі а- 
собныя плыні, групы й групоўкі 
нездаволеныя ці то тактыкай, ці 
то палітычным кірункам прова- 
даў, а то й проста захопленыя 
пэрспэктываю на даўжэйшы ру- 
бель. 

На нашых вачох, як грыбы, 
расьлі новыя групоўкі, што ўзь- 
нікалі спантанічна, або й звонку 
інспіраваныя. Некаторыя зь іх, 
дзякуючы сваёй актыўнасьці ды 
амбітнасьці кіраўнікоў, уносілі 
вялікі разлад у арганізацыйнае 
жыцьцё эміграцыі. 

Зразумела, што такі стан ня 
мог не паўплываць і на асноў- 
ны, здаровы стрыжэнь нашае на- 
цыянальнае эміграцыі. Гэтая хва- 
равітая зьява закранула й яго. І 
на сяньня наш эміграцыйны рух 
перажывае пэўную арганізацый- 
ную крызу. 

Як глыбокія тыя разыходжань- 
ні, што выклікалі арганізацый- 
ную крызу? Якія далейшыя ар- 
ганізацыйныя шляхі беларускай 
эміграцыі? 

Калі ўзяць паасобку кажную 
беларускую арганізацыю або гру- 

(заканчэньне на 2-ой бал.) 





Бач. 2 

пу, то ўбачым, што ўсе яны ма- 
юць адно агульнае -- ўсе яны 
дэкляруюць Акт 25-га сакавіка 
-- Акт Дзяржаўнае Незалежнась- 
ці, сымбаль свабоды народу, гэ- 
ты агульна -- народны ідэал. Па- 
за Актам 25-га сакавіка няма бе- 
ларускіх нацыянальных арганіза- 
цыяў. Вось-жа гэта агульная мэ- 
та, вялікая мэта, і становіць вы- 
сокую ідэйнасьць беларускага 
эміграцыйнага руху. 

Гэта адзін фактар, што вызна- 
чае далейшы арганізацыйны шлях 
беларускае эміграцыі. Другі.фак- 
тар -- стан нутраных сілаў эмі- 
грацыі. ў 

Ідучы блізу тымі-ж шляхамі, 
што й вялікшыя эміграцыі ін- 
шых народаў, наша беларуская 
эміграцыя мае й свае адмены -- 
глыбейшага, нутранога парадку. 

Наша эміграцыя -- гэта не ме- 
шаніна з прадстаўнікоў розных 
нацыянальнасьцяў. Яна суцэль- 
ны нацыянальны арганізм. 

Нашая эміграцыя пе стаяла па- 
над народом. Яна -- косьць ад 
касьці свайго народу, яна ёсьць 
беспасярэдні ягоны прадстаўнік. 

Нашая эміграцыя не займала 
высокіх становішчаў у сваёй кра- 
іне і ня мела эканамічных пры- 
вілеяў. Яна была прыгнобленая 
і бяспраўная, як і ўвесь народ. 
Таму яна й змагаецца не за свае 
собскія прывілеі, а за волю ўся- 
го народу, за ягоны дабрабыт. 

Вось гэтыя якасьці й стано- 
вяць нутраную сілу нашае эмі- 
грацыі. А гэтая сіла ды ідэй- 
насьць руху і вызначаюць далей- 
шы арганізацыйны шлях нашае 
эміграцыі, 'які мусіць пайсьці ў 
кірунку шуканьня новых кан- 
струкцыйных формаў. 

Аб гэтым сьветчыць ці мала 

фактаў. Паасобныя групы й дзе- 
ячы, пасьля пэўных экспэрымэн- 
таў у шуканьні вонкавых даро- 
таў, жыцьцём пераконваюцца, 
што нашая вызвольная справа 
мусіць быць абапёртая першым 
чынам на собскіх сілах. Мы ўсё 
часьцей чуем разважаньні аб не- 
нармальнасьці існуючага стану. 
У розных групах усё часьцей гу- 
чаць галасы аб канечнай гатрэ- 
бе кансалідацыі. У пэўных холах 
у гэтым гірунку робяцца ўжо й 
«анкретныя “крокі. 
Усё гэта дае падставу спадзя- 
вацца, што нашая эміграцыя пе- 
ражыве арганізацыйную крызу, 
зьліквідуе непаразуменьні, адвее 
палітычныя пазадкі, адмяце вы- 
сеўкі, ідэйна скрысталізуецца і 
знойдзе ў сабе добрае волі, каб 
гскансалідавацца ваколь адзінага 
цэнтру ды злучанымі сіламі" ім- 
гкнуцца да зьдзейсьняньня народ- 
нага ідэалу, назначанага Актам 
25-га сакавіка -- адбудовы Неза- 
лежнае Беларускае Народнае 
Рэспублікі. 

Толькі так беларуская нацыя- 
нальная эміграцыя выканае сваё 
пачэснае прызначэньне -- Мар- 
шавага аддзелу Краіны ў Зма- 
таньні. 

л. с. 














ПОЛЬШЧА РУСЫФІКУЕЦЦА 


Як пішуць польскія краёвыя 
тазэты, у Польшчы за леташні 
тод вывучылі расейскую мову 
яшчэ 130.000 Палякоў”. 

Расейская мова ўведзеная ўва 
ўсіх польскіх школах як абавяз- 
жавая дысцыпліна. 


Крыжоваю дарогаю 


Сёлета ў ліпні споўніліся 20-ыя 
ўгодкі справы Беларускага На- 
цыянальнага Цэнтру. 

Гэтая справа -- адна із шмат 
якіх трагічных балонаў у гісто- 
рыі нашага нацыяналына-выз- 
вальнага руху, як у сэньсе фі- 
зычнага вынішчэньня нацыя- 
нальнага актыву, так і ў сэньсе 


духовага надлому й запаваль- 
неньня поступу руху. 
20-ыя гады былі найбольш 


плённнымі ў нашым нацыяналь- 
ным вызваленьні. Разбуджаны ад- 
раджэнствам нашаніўскае пары, 
узьняты на вышэйшую ступень 
Актам Незалежнасьці, вызволь- 
ны рух падняў з народных плас- 
тоў такую магутную нацыяналь- 
ную сілу, якая здолела на пра- 
цягу 10-цёх год прарабіць рабо- 
ту стагодзьдзя. У гэтую пару на 
заходняй дзялянцы Краіны 100 
тысячная народная Грамада 
сфармавалася ў паважную сілу, 
якая здольна была кіраваць усім 
нацыянальным жыцьцём. Ува ўс- 
ходняй дзялянцы ўсе пляцоўкі 
дзяржаўна-гаспадарскага й куль- 
турнага жыцьця былі ў нацыя- 
нальных руках. 

Да 30-га году Беларускі Народ 
быў цалком падрыхтаваны да са- 
мастойнага дзяржаўнага жыцьця. 
Аднак-жа, такі “магутны ўздым 
нацыянальнага руху ня мог ня 
выклікаць рэакцыі з боку аку- 
пантаў. Пачаўся ўплянаваны раз- 
гром беларускае нацыі. Злучаны- 
мі сіламі маскоўскага ГПУ і поль- 
скае дэфэнзывы ў 1927-29 г. г. 
была разгромлена Грамада. На 
парадку стаяў больш выраблены 
нацыянальна-палітычна й мац- 
нейшы вызвольны рух ува ўсход- 
няй дзялянцы Беларусі. Другім 
этапам наступу быў разгром нац- 
дэмаўшчыны ў 30-31 гадох. Гэ- 
ты тэрарыстычны пагром быў 
найцяжэйшым для беларускага 
вызвольнага руху. Соткі 
беларускае нацыянальнае інтэлі- 
генцыі і дзесяткі тысячаў нацыя-" 
кальна сьвегамага беларускага 
работніцтва й сялянства бруталь- 
наю сілаю былі выкінутыя з свае 
адвечнае зямлі й расьцярушаныч 
для вынішчэньйя па дзікіх прас- 
торах расейскае поўначы і ўсхо- 
ду. 
І трэцім этапам масавага вы- 
нішчэньня Беларускага Народу 
быў тэрарыстычны разгром, што 
ўвайшоў у гісторыя нашага на- 
цыянальна-вызвольнага змагань- 
ня як Справа БНЦ. Тэмаю гэтага 
артыкулу не зьяўляецца аналіз 
справы БНЦ або разгляд мэтадаў 
і сродкаў яе арганізацыі. Я хачу 
тут падаць аб'ектыўна, у сьціс- 
лых рысах, толькі ход справы. 

10 жніўня 1933 г., паводля на- 
казу з Масквы, былі арыштава- 


“ныя былыя дэпутаты Беларуска- 


га Народу ў польскі сойм ды ін- 
шыя грамадаўцы, якіх Масква ў 
1932 г. выменяла з польскае тур- 
мы на агентаў польскага выведу. 
За ноч на 11 жніўня былі пасад- 
жаныя ў лёхі ГПУ: С. Рак-Міхай- 
лоўскі, Валынец, Баран, Мятла, 
Гаўрылік, Валошын, Дварчанін, 
Кахановіч ды іншыя -- больш 
за 20 асобаў. Усе адзіночныя ка- 
мары менскае ,амэрыканкі” былі 
запоўненыя. 

1-га верасьня пачаліся масавыя 
арышты. За ноч на 2-ое верасьня 
ў Менску было арыштавана 98 

(До 20-х угодкаў справы БНЦ) 


асобаў. Падобная акцыя была 
праведзеная ува ўсіх акруговых 
і раённых гарадох і па вёсках Бе- 
ларусі, а таксама і па-за яе ме- 
жамі: Масква, Ленінград, Каўказ, 
Урал. Арышты трывалі праз увесь 
верасень і кастрычнік. Да 1-га 
лістапада у справе БНЦ было 
арыштавана 9700 чалавек. З гэтае 
колькасьці больш за 500 чалавек 
інтэлігенцыі. (Весткі гэтыя далё- 
ка ня поўныя. Яны сабраныя ў 
часе 6-ці гадовага перабывальня 
ў канцэнтрацыйных лягерох За- 
ходняга Сібіру і Поўначы (Ухта- 
Пячора) ад тых удзельнікаў сп- 
равы, якіх давялося спаткаць). 
Да І-га студзеня 1934 г. справа 


БНЦ была скончаная”). 


Усе арыштаваныя, за выняткам 
колькіх асобаў, упрызналі сваю 
віну”. 15-га студзеня Калегія ГПУ 
вынесла ўсім прысуд (бяз суду). 
20 асобаў былі засуджаныя на 
сьмерць із заменаю 10-ю гадамі 
зьняволеньня, рэшта да зьняво- 
леньня ў канцэнтрацыйных ляге- 
рах на тэрміны ад З-х да 10-х га- 
доў. І-га лютага пачаўся вываз. 
Ночы на 2-га лютага быў выве- 
зены , Штаб БНЦ" у ліку 40 асо- 
баў. А другой гадзіны ночы 40 
чалавек былі выведзеныя за ту- 
рэмную браму; там людзей акру- 
жылі 42 узброеныя да зубоў а- 
генты савецкае ахранкі з 10-ма 
сабакамі. Пры такой узмоцненай 
варце , Штаб” прывялі на запасо- 
выя каляіны чыгункі і ўвапхнулі 
ў адзін таварны вагон. Нараніцу 
Штаб” даставілі ў Воршу, дзе 
разьмясьцілі яго ў 2-х сталыпін- 
скіх вагонах: адзін пайшоў на 
Поўнач, другі -- Сібір. 

Да сярэдзіны сакавіка блізу ўсе 
9700 чалавек, прыцягненых па сп- 
раве БНЦ, былі раскіданыя па 
паўночных прасторах адзінай і 
недзялімай”, ад Балтыцкага мо- 
ра да ракі Амуру. У турме заста- 
ліся 20 асобаў, зь якіх ведамы 
аўтару М. Кахановіч (былы пасол 
польскага сойму і былы дырэк- 
тар Віленскай Беларускай Гімна- 
зіі) і Коўшык (дырэктар Тэхні- 
куму Сувязі ў Менску). Гэтыя 20 
чалавек былі забытыя” ў турме 
аж да ліпеня месяца. Праз тры 
дні пасьля абвешчанай імі 14 лі- 
пеня галадоўкі, усе 20, а 2-ой га- 
дзіны ў ночы 18 ліпня былі ўзя- 
тыя із камараў, пасьля чаго сьлед 
аб іх зьнік. Ні іхныя прыяцелі, ні 
сем'і больш ужо нічога пра іх ня 
чулі. Я 

Так загарнулася чародная кры- 
вавая балона гісторыі беларуска- 
га нацыянальна-вызвольнага ру- 
ху. 

Расейска-бальшавіцкая прапа- 
ганда ўзяла пад густы абстрэл 
чародную  ,,контр-рэвалюцыю” 
-2 БНЦ. Але неўзабаве прапа- 
ганда спынілася, бо не дасягала. 
уэты. Пры ўсёй сваёй хлусьлі- 





Я) Матар'ялы ГПУ па справе БНЦ у 
1941 г. былі знойдзеныя ў сакрэтных 
сховішчах Менскага ГПУ. Гэтыя мата- 
р'ялы -- кніга на 500 бал. машынапісу, 
пад загалоўкам: Совершенно секретно. 
Обвінітельное заключение по делу Бело- 
русского Национального Центра” -- бы- 
лі ў 1943 г. на загад Р. Астроўскага 
перададзеныя ў Баранавічы др. Міньке- 
вічу, які пакінуў іх там падчас ад'езду 
на Захад. Кажуць, што ў 30-х валізах, 
якія Мінкевіч вывез на Захад, не знай- 
шлося месца для гэтае кнігі. 

васьці, яна не магла ўкрыць пра- 
ўды. Падамо адзін узор такое 
прапаганды. На першым зьезьдзе 
Саюзу Савецкіх Пісьменьнікаў 
Беларусі на пачатку 1934 г. за- 
гадчык аддзелу прапаганды ЦК 
КП(б)Б Д. Конік азнаёміў пісь- 
меньнікаў з матар'яламі ў спра- 
ве БНЦ.  Схарактарызаваўшы 
»сутнасьць гэтае контр-рэвалю- 
цыйнае арганізацыі”, азнаёміў- 
шы із 6-ма арганізацыйнымі пун- 
ктамі праграмы, падкрэсьліўшы, 
што БНЦ, займаўся ня толькі 
арганізацыйнымі пытаньнямі”, а 
што ён вёў работу ў Заходняй 
вобласьці з мэтай аддзяленьня 
часткі гэтай вобласьці ад РСФ- 
СР” і, што ён "меў на мэце адаб- 
раць заваёвы Кастрычніка ад ра- 
бочых і сялян Беларусі”, -- гэ- 
ты чародны партыйны Конік па- 
дыйшоў да зямельнага пытаньня 
ў праграме БНЦ: 

»На паседжаньні Цэнтру была 
разгледжаная і зацьверджаная 
праграма, якая павінна была лег-. 
чы ў аснову ,кастытуцыі” буду- 
чай вялікай Беларусі”. ыў 

Зямельнае пытаньне разьвяз- 
валася праграмаю наступным па- 
радкам: 

Цьвёрда ўстанаўляўся прын- 
цып дробнай прыватнай ўласна- 
сьці на зямлю; гранічныя нормы 
колькасьці зямлі ў паасобных 
гаспадарках не павінны былі пе- 
равышаць 100 га...” (Полымя 
Рэвалюцыі за 1934 г., кніга 8-ая). 

Як мог рэагаваць на такую 
праграму наш беларускі селянін, 
сілаю загнаны ў калгас, які толь- 
кі і лятуцеў аб звароце гэтай соб- 
скасьці на зямлю і за што ад- 
даў бы ўсе заваёвы Кастрычні- 
ка” разам із заваёўнікамі? 

Якіяж былі вынікі справы 
БНЦ? Як вышэй адзначалася, 
пагром БНЦ зробіў духовы над- 
лом У нацыянальна-вызвольным 
русе. Аднак-жа народ, паклаўшы 
такую вялікую ахвяру на аўтар 
свабоды, ня спыніў свайго посту- 
пу. У выніку гэтага змаганьня ён 
глыбей пазнаў сваю сілу й аца- 
ніў значаньне арганізаванасьці. 
Ён больш выразна правёў мяжуў 
паміж сваім і чужым. Ён вырас 
як духова, так і палітычна. 

І сяньня нацыянальны актыў, 
у новых абставінах змаганьня ў 
глыбейшым падзямельлі зьбірае 
й гартуе сілы ды чакае з глыбо- 
кай верай у сваю праўду на но- 
вы, трэйці паварот кола гісто- 
рыі, які вызначыць ягоны лёс: 

Або жыць вольным, або памер- 
ці ў змаганьні! . 

л. К. 


ААА 


У КАНАДЗЕ 


Другі Дом Беларусаў у Таронто 

Згуртаваньне Беларусаў Канады ку- 
піла ў Таронто дом коштам на 16 ты- 
сячаў. У Доме будзе зьмяшчацца цар- 
ква прыходу БАПЦ, Сьвятліца ЗБК і 
Каса Самапомачы. 

Бяручы на ўвагу невялікую коль- 
касьць сяброў у ЗБК, трэба адзначыць, 
што гэтая група Беларусаў узяла нас 
сябе вялікае й цяжкое заданьне, якое 
будзе вымагаць шмат высілкаў і ахвяр- 
насьці. Пажадаем ім удачы. 

Дом, ЗБК -- другі Беларускі Дом ў 
Таронто. Летась такі-ж дом, а пры ім 
і царкву, набыла другая Беларуская ар- 
ганізацыя, што групуецца вакол Бела- 
рускага Нацыянальнага Аб'еднаньня. 





Год У. М З (49) 

БЕЛАРУС -- 1 Жніўня 1954 г. 








Бач. З 





Янка Купала - Сын Беларусі 


ДА 12-х УГОДКАЎ ТРАГІЧНАЕ СЬМЕРЦІ. 


Але, Янка Купала -- шчыры 
сын свае Бацькаўшчыны. І ніякія 
сілы ў сьвеце ня могуць запярэ- 
чыць гэтаму. Сьмешнымі й мізэр- 
нымі здаюцца натугі й высілкі 
бальшавікоў, якія імкнуцца зра- 
біць Янку Купалу -- правадыра, 
прарока й ваяка -- нейкім пры- 
Хільнікам бальшавіцкае акупацыі 
Беларусі. Усё жыцьцё і творства 
Янкі Купалы як і ягоная трагіч- 
ная сьмерць кажнаму думаюча- 
му чалавеку -- лепшы довад яго- 
нае поўнае адданасьці паняволе- 
наму народу. З колькіх вымуша- 
ных жыцьцём і напісаных пад ціс. 
кам Масквы твораў (што ў па- 
раўнаньні супраць агульнае спад- 
чыны, пакінутае нам паэтам, зай- 
маюць і колькасна і якасна зусім 
нязначнае месца), можна зрабіць 
толькі той выснаў, які зроблены 
ў вадным з вершаў, напісаным 
запраўдным Купалам, дзе ён ка- 
жа ясна й нядвузначна: 

І засумуецца патомак, 

Калі дазнаецца аб нас, 

Што нейкі з нас, хоць быў ня зломак; 
А плечы гнуў у крук ня раз.., 


І кажны з нас, тых, што сяньня 
жывуць пад абаронай гасьцін- 
ных і свабодных краінаў, добра 
разумее сэнс гэтых словаў Янкі 
упалы. Яшчэ мацнейшыя сьвет- 
чаньні аб гэтым дадуць нашыя 
браты й сёстры, якія ня мелі 
магчымасьці ўратавацца ад пя- 
жучых праменьняў. сонца сталін- 
скай канстытуцыі” і сяньня па- 
кутуюць на Бацькаўшчыне. 

Але не аб гэтым хочам ска- 
заць сяньня, у дзень жалобнае 
гадавіны. Тут падамо нашаму 
грамадзянству да ведама колькі 
фактаў аб сьмерці Янкі Купалы 


--“нашага прарока і змагара 
-ды аб тых таржаствах”, якія 
ўжо вымушаныя былі рабіць 


маскоўскія акупанты ў сувязі з 
70-цігодзьдзем ад дня нарад- 
жэньня і 10-цігодзьдзем сьмерці. 
Падчыркваем, што бальшавікі 
робяць гэта з мусу, бо й яны 
яшчэ ня маюць магчымасьці вы- 
- касаваць з памяці ўсяго нашага, 
хоць і паярэмленага часова жу- 
даснай маскоўска-бальшавіцкай 
няволяй, народу. 

І вось, каб неяк абмінаць, па 


магчымасьці, сам факт трагічнае. 


і прадчаснае сьмерці-самагуб- 
ства Янкі Купалы, бальшавікі ро- 
білі напор на 70-цігодзьдзе з дня 
нараджэньня паэты, што відаць 
і з усіх паведамленьняў у іхным 
друку. 

тар'ялы. 

Каб усім было ведама, падаём 
тут тыя скупыя на сяньня да- 
дзеныя з апошніх дзён жыцьця 
Янкі Купалы й разгледзім веда- 
масьці аб ягонай сьмерці. 

У першы дзень нямецка-баль- 
шавіцкае вайны Янка Купала быў 
у Коўне. Там ён мог-бы й застац- 
ца ў выпадку хуткага прыходу 
Немцаў. Прадбачачы гэта НКВД 
»ветліва” пасадзіла яго ў аўто і 
пад канвоем двох энкавэдыстых 
павезла ў Маскву. У Менску спы- 
ніліся толькі на паўтары гадзіны 
ды прыхапілі” ягоную жонку. 
Такім парадкам усе магчымась- 
ці застацца на Бацькаўшчыне і 
вырвацца з бальшавіцкай няво- 
лі Янку Купале былі перацятыя. 
Дом Янкі Купалы ў Менску быў 
пазьней падпалены і ўсе ягоныя 


рукапісы зьнішчаны на загад з 
Масквы камсамольскім аддзелам 
падпальшчыкаў ,истребітельный 
отряд”, у чым браў удзел і ве- 
демы беларускаму чытаючаму 
трамадзтву Айзік Кучар. 

Мы ведаем, што Янка Купала 
быў не першаякасны прамоўца, 
але пад маскоўска-бальшавіцкім 
прымусам, бо яны самі ня мелі 
віякіх уплываў у народзе, зму- 
шаны быў колькі разоў высту- 
паць на розных , славянскіх" ра 


дые -- і проста -- мітынгах. 
адным з гэткіх мітынгаў у Ка- 
зані ў прамове Купалы колькі 
разоў была ўспомненая Бацькаў- 
шчына і неяк пабочна закрану- 
тыя культурныя падзеі на ёй пад 
нямецкай акупацыяй. Затым неш- 
та Купала выказаў »тарэзнае” у 
сваіх дакладах ў Акадэміі Навук 
БССР, сэсія якой адбывалася ў 
Казані. Нажаль, сяньня няма маг- 


чымасьці азнаёміцца ні з тэкстам 
ягонае прамовы, ні з дакладамі 
ў Акадэміі, а таму даводзіцца 
базавацца на паказаньнях толькі 
выпадковых сьветкаў. Вось гэ- 
тыя ягоныя выступленьні й былі 
прычынаю пакліканьня яго Ў 
Маскву. Што і як адбывалася ў 
Маскве, сяньня мы яшчэ даклад- 
на ня ведаем. Вынікам усяго гэ- 
тага й стаўся сумны факт сьмер- 
ці-самагубства Янкі Купалы. Ста- 
лася гэта перадчасная страта ня 
толькі для беларускага народу, 
але і дзеля ўсяго культурнага 
сьвету 28 ЧЫРВЕНЯ 1942 ГОДУ, 
калі Янка Купала выкінуўся 
з вакна готэлю, ,Масква" у Мас- 
кве-ж. 

Факт самагубства найлепей 
сьцьвярджаецца і тэй зьбян- 
тэжанасьцяй, якая панавала ся- 
род бальшавікоў пасьля ягонае 
сьмерці. Фікцыйныя СНК БССР 








Янка Купала 


І ПРЫЙДЗЕ 


1 прыйдзе новых пакаленьняў на наша месца грамада 
судзіці суд, ці мы сумленна жыцьцё прайшлі... Ці гарада 
зьняваг мінулыг нас ня, зьела, пакінуўшы свой дым і гад, 
імы падаўнаму нясьмела жылі няўлад і неўпапад? 


Ці аб свой гонар дбайна дбалі і дабравольна, бяз прынук, 
самі сабой не гандлявалі, ня несьлі ў петлі дум і рук?... 
І ці пакінуці на памяць мы песьняў гэтакіх змаглі, 

зь якіх-бы можна было ўцяміць, што мы свабоднымі былі?. 


А ўжо свой выдасьць непадкупны аб нас гісторыя прысуд, 
калі аглядам гляне рупным ды разьбярэ, ў гым справа тут. 
У сьветкі запісы пакліга, паданьні клікне ў гас такі, 


І ўсё паліга, пераліга.. 


“А суд гісторыі цяжкі!... 


І засумуецца патомак, калі дазнаецца аб нас, 

што нейкі з нас, хоць быў ня зломак, а плегы гнуў у крук ня раз; 
ня йшоў з адкрытымі вагыма у сьвет і сьцежкі не прастаў, 

а ўсёй маггымасьцяй маггымай таптаў сьляды, сябе таптаў... 


Ф РОР: Катипікас.ога 2011 


Ф Інтэрнэт-версія: Катипікаі.ога 2011 


і ЦК КП(б)Б самі ня ведалі, што” 
рабіць і бяз дырэктывы” гаспа- 
дара -- маскоўскага ЦК -- не 
маглі нешта навет паведаміць, 
Замаўчаць самы факт сьмерці 
бальшавікі аніяк не маглі, і таму 
толькі на трэйці дзень па сьмер- 
ці паэты зьяўляецца сьціплае па- 
ведамленьне, нат бяз даты сьмер- 
ці, якое й падаём тут поўнась- 
цяй: 
»Паведамленьне аб сьмерці на- 
роднага паэты Беларусі 
Янкі Купалы 
Савет Народных Камісараў Бе- 
ларускае ССР, Прэзыдыюм Вяр- 
хоўнага Саве “БССР і 
КП(б)Б з глыбокім жалем паве- 
дамляюць аб сьмерці народнага 
паэты Беларусі, дэпутата Вяр- 
хоўнага Савету БССР, выдатнага 
амадзкага дзеяча, Акадэміка 
нкі КУПАЛЫ (Яна Дамінікаві- 
ча Луцэвіча). 
Прэзыдыюм Вярх. Савету БССР 
СНК БССР 
ЦК КП(б)Б” 

Вось і ўсе, што зьявілася ўве- 
чары 30 чырвеня ў маскоўскіх 
газэтах (, Известия” і Правда”). 
Гэты дакумэнт сьветчыць сам за 
гябе. І толькі 2 ліпеня 1942 р..у 
тых-жа газэтах на апошняй, чаць- 
вертай балоне, у вапошніх гран- 
ках яе зьявіўся кароценькі нічога 
негаворачы нэкралёг, у якім па- 
ведамлялася, што І. УП адбылася 
крэмацыя цела паэты ў Маскве, 
а перад тым грамадзкае памі- 

Сяньня наш народ, пакутуючы” 
ў ціскох бальшавіцка-маскоўскае 
дыктатуры сьвяткуе жалобныя 
ўгодкі. Перадчасная сьмерць па- 
Эты крывавіць няўгойнай ранай. 
Гэтая рана будзе крывавіць аж да 
вызваленьня, і толькі тады да- 
чакае належнага ўшанаваньня 
наш прарок, трыбун і ваяк, вя- 
лікшы паэта, беларускі народны 
гені -- Янка Купала. 

Вечным сном сьпіць Янка Ку- 
пала на чужыне і чакае тае сьвет- 
лае часіны, калі мы, яшчэ жы- 
выя, выканаем ягоныя запаветы 
Й паставім яму векавечны пом- 
нік славы на вольнай Бацькаў- 
шчыне. 

Хай жа памяць аб ім гарыць і 
паліць нашыя сэрцы агнём зма- 
ганьня й перамогаў над акупан- 
там! 


Кургановіч 
ааааанссіса а наннанааацётанаца 


У ГАЛОЎУНАЙ УПРАВЕ БАЗА 
Канферэнцыя старшыняў аддзелаў БАЗА. 

Галоўная управа БАЗА ёклікае кан-- 
фэрэнцыю старшыняў “аддзелаў БАЗА,. 
якая адбудзецца напачатку верасьня ў 
Нью-Ёрку. На канфэрэнцыі будуць аб-- 
мяркоўвацца арганізацыйныя справы 
БАЗА. й 

Да 34-х угодкаў працэсу Нацдэмаў 
Галоўная управа БАЗА пастанавіла зла- 
дзіць 21-га жніўня вечар, прысьвечаны: 
гэтым угодкам. Аб месцы Й часе будзе: 
агалошана. ; 


На дапамогу нашым суродзічам 


Рэфэрат сацыяльнай Апекі БАЗА пра- 
водзіць цяпер акцыю збору адзежы для 
нашых суродзічаў у Эўропе. Матэр'яль- 
ны стан іх дужа цяжкі. Ім даводзіцца 
цярпець і голад і холад. 

Спадзяёмся, што наша грамадзтва ў 
Амэрыцы, як і раней, горача адгукнец- 





ца на гэтую акцыю, ахвяруючы адзе- 


жу, абутак або грошы. 


Бач. 4 

БЕЛАРУС -- І Жніўня 1954 г. 


Год У. М З (49) 





НА АКУПАВАНАЙ 
БАЦЬКАЙШЧЫНЕ 


ПЕРАД ГОЛАДАМ 
(Паводля матар'ялаў газ. »Зьвязда”, Сов. Беларуссия” і Правда”) 


Што нашыя паярэмленыя маскоўскім 
бальшавізмам суродзічы на Бацькаў- 
шчыне жывуць у сталым. недаяданьні, 
ведама ўсяму вольнаму сьвету ды ад- 
значалася няраз і нашаю прэсаю, Ця- 
пер-жа ўсё яскравей высьвятляецца, што 
савецкая гаспадарка перажывае вельмі 
войструю нястачу збожжа. Паводля да- 
кладу Хрушчова на пленуме ЦК 23 лю- 
тага, плошча засеву збожжавых у СССР 
ад 1940 да 1953 гг. зьменшылася на 58 
мілёнаў га. Зразумела, адначасна спала 
і ўраджайнасьць. Таму цяпер у СССР 
стала гучаць бязупынныя заклікі партыі 
павялічыць ураджайнасьць збожжа, якія 
баржджэй чуюцца, як распачлівыя вы- 
крыкі аб ратунак. Гэтыя СОС аддаліся 
рэхам і на вясновым пленуме ЦК КПБ. 
Калі на дасюлешніх сходзішчах КПБ 
галоўнай тэмаю было падняцьцё пра- 
дукцыйнасьці грамадзкай жывёлага- 
доўлі”, дык цяпер аб гэтым бадай за- 
быліся, затое галоўным матывам тра- 
дыцыйнага дакладу стаўленьніка" Мас- 
квы на БССР Патолічава і ў прамовах 
усіх іншых былі крыкі аб засевах і ўра- 
джаі, Пленум таму й пастанавіў патраба- 
ваць ад усіх партыйных, савецкіх і зем- 
ляробскіх органаў акупацыі, каб ужо 
сёлета быў зьняты, ўраджай ня меншы, 
як: жыта -- 17 цэнтнэраў з га. яравая 
пшаніца 17 ц., азімка -- 16,5, ячмень - 
155, авёс -- 165 з га. Гэтыя лікі можна 
зразумець толькі тады, калі іх параў- 
наць да фактычнага ўраджаю, які са- 
вецкая гаспадарка зьбірае з га. Паводля 
вестак газэтаў зь Беларусі відаць, што 
ў Азарыцкім, Дубровенскім і шмат якіх 
іншых раёнах ураджай апошніх гадоў 
не перавышаў 3-5 цэнтэраў з га. Было-б 
запраўдным сацыялістычным дзівам, каб 
тэткі ўраджай можна было-б павялічыць 
у чатыры-пяць разоў толькі на паста- 
новы пленуму ЦК. Але здаецца, што на 
падобных дзівах базуецца ўся бальша- 
віцкая сельская гаспадарка. 

За заняпад сельскае гаспадаркі Бе- 
ларусі, зразумела, адказная акупанцкая 


бальшавіцкая сыстэма ды прадстаўнікі 
гэтае акупацыі на месцах. 

Аб дзейнасьці гэтых стаўленьнікаў 
Масквы можна было пачуць на пасе- 
джаньнях пленуму запраўды дзівосныя 
рэчы. Сакратар Воранаўскага райкому 
М. Малочка, між ійшага, казаў, што кал- 
гасьнікі ягонага раёну павінны скасіць 
сена на патрабаваньне з 10.000 га., тым- 
часам, як у запраўднасьці раён мае толь- 
кі 7340 га сенажацяў. Далей, калгасьні- 
кам загадваецца, каб яны нарыхтавалі 
на кажную карову назіму 25 тоны сі- 
лосу, тымчасам як за мінімум, безь яко- 
га карова ня можа абыйсьціся, прызна- 
ецца“ 5 тонаў. 

Патолічаў змушаны быў прызнаць, што 
ў збожжавай “гаспадарцы Беларусі ад- 
значаецца вялікая асталасьць”, а Сов. 
Белоруссия” піша, што ўраджай ,ні бліз- 
ка ня можа задаволіць узрастаючыя па- 
трэбы”. Партыйны пленум падыймае 
спалох, каб адхіліць катастрофу, ды зва- 
рачаецца, як звычайна па дапамогу да 
партыйных, савецкіх і земляробскіх ор- 
ганаў, пагражаючы ім адказнасьцяй за 
нявыкананьне загадаў. 

Гэтыя-ж органы ўвесь час, турбуюцца 
аб падняцьці ўраджайнасьці земляроб- 
ствам, але як? Гэтак, прыкладам, із сло- 
ваў Патолічава, Талачынскі Райком на 
працягу апошняга паўгоду адбыў 36 па- 
седжаньняў, разгледзеў 279 пытаньняў, 
зь якіх 106 зь земляробства й жывёла- 
гадоўлі, але становішча ў раёне ані не 
паправілася і раён ня выбраўся з ,аста- 
ючых”, 

Або іншы прыклад. Некаторыя райвы- 
канкомы пасьля нагонкі ў ,Зьвязьдзе”" 
пачалі адбываць свае паседжаньні ў ме- 
жах зонаў МТС, каб кіраваць гаспадар- 
ку на месцах, як патрабуе дырэктыва. 
Аднак, вынікі тыя, што старшыні кал- 
гасаў ды спэцыялістыя цэлымі днямі ад- 
рываюцца ад працы ў калгасах. Некато- 
рыя зь іх 3-5 дзён у тыдзень право- 
дзяць на розных паседжаньнях і нара- 
дах і не трапляюць на свае гаспадаркі. 


Рэдагуе Рэдакцыйная Калегія 


Выдае Беларуска-Амэрыканскае Задзіночаньне у ЗША 


РаЫізЬеа Ьу Вуеіогцевіап - Атегісап АзгосіаЧоп, Іпс. 
Падпіска на год ў 2.50 --- бчЬвсгірцоп рет уеаг - 5 2.50 





НАМУНІНАТ ГАЛОУНАЙ УПРАВЫ БАЗА 


У СПРАВЕ ВЫДАВАНЬНЯ ГАЗЭТЫ БЕЛАРУС” 


Бяручы на ўвагу абставіны, пры якіх 
далейшае выдаваньне органу Беларуска- 
Амэрыканскага Задзіночаньня ў Амэры- 
цы -- газэты Беларус" узалежнена 
вылучна ад падтрыманьня беларуска- 
га грамадзтва, Галоўная Управа БАЗА 
правяла апошнім часам наступныя ме- 
рапрыёмствы з мэтаю стварэньня о0б- 
ставінаў для далейшага выдаваньня га- 
зьты: 

1. 23 травеня сёлета адбыўся ў Нью- 
Ёрку Сход працаўнікоў беларускае 
“прэсы, на якім было дакладна аб- 
меркаванае палажэньне газэты, спо- 
сабы далейшага выдаваньня яе, а 
таксама пастаноўлена стварыць рэ- 
дакцыйную калегію газэты ды уз- 
навіць дзейнасьць Беларускага Вы- 
давецкага Фонду, які-б рупіўся пра 
матар'яльныя сродкі для газэты, 


2. 6 чырвеня быў праведзены другі Сход 
Беларускага Выдавецкага Фонду із 
працаўнікамі беларускае прэсы, на 
якім выбраныя былі новы Урад Б. 
В. Ф. а таксама рэдакцыйная ка- 
легія газэты Беларус”. 

Урад Беларускага Выдавецкага Фон- 
ду й новая рэд'калегія паставілі энэргіч- 
на ўзяцца за дзеяньне, каб выдаваць 
газэту ня менш, як раз на месяц, 
каб згуртаваць вакол яе большую 
колькасьць супрацоўнікаў ды надалей 
забясьпечваць беларускае грамадзтва 
ў ЗША родным друкаваным словам. 

Галоўная Управа БАЗА просіць усіх 
сваіх сяброў падтрымаць і Беларускі 
Выдавецкі Фонд і рэдакцыйную калегію 
ўБеларуса” належным зь імі супрацоў- 
ніцтвам, 
Галоўная Управа БАЗА 








Запраўды, выглядае на зачарованы 
круг: райся ў раённым цэнтры -- бла- 
га, выяжджай на месцы -- ізноў дрэн- 
на. Што рабіць у гэткіх абставінах бед- 
наму бальшавіцкаму папіхачу, дзе нічо- 
га нельга зрабіць, каб было добра й пра- 
вільнасьць дырэктываў дагледжаная. 

Патолічаў падае пару прыкладаў, дзе 
ўсе сябры партыі перабраліся на жаць- 
цё ў калгасы ды МТС і, зразумела, ад- 
разу ,ўзмацнілі працоўную дысцыплі- 
ну”. Відавочна, адзіная рада, як зму- 
сіць паняволены народ Беларусі праца- 
ваць на бальшавіцкую гаспадарку, гэта 
-- прыставіць да яго партыйнікаў, якія 
стала за ім наглядаюць, а непаслухмя- 
(ных перадаюць адпаведным установам 
на пакараньне з усёй срогасьцяй баль- 
шавіцкіх акупанцкіх законаў. 

Але ацягваньне паняволеных людзей 


ад працы ў бальшавіцкай гаспадарцы, 
сьцьверджанае ў дакладах пленуму, не 
адзіная прычына заняпаду земляробства, 
»Сов. Беларуссия” піша, што на сяле ня 
лічацца ,з асноўнымі вымаганьнямі аг- 
ратэхнікі” і дадае, што сеюць па зусім 
ня ўгноенным пустыры ды зацягваюць 
тэрміны сяўбы да апошняга. 

Гэтак стаецца зразумелым, што вы- 
маганьне пленумаў ЦК КПБ узьняць у- 
раджай ужо сёлета -- ня можа быць вы- 
кананае. Масква не дастане з акупава- 
нае Беларусі тае колькасьці збожжа, 
што трэба ёй дзеля адхіленьня надыхо- 
дзячага голаду. Папоўніць гэтую няста- 
чу з маскоўскіх калгасаў -- магчымась- 
цяў ня відаць. З пэўнасьцяй можна 
цьвердзіць, што збожжавы крызіс у 
СССР зацягнецца надоўга. 

М. Ф. 











В. Захарка”) 


ся рэспублікай ды напрацягу дзевяцёх год кіравалася вечам і трыц- 
цацьма старэйшынамі” (Уладзіміскі-Буданаў, бач. 60) й 
Лёгка сьтвердзіць і паводля шмат якіх іншых крыніцаў, што 


БЕЛАРУСЬ 


роля й значаньне яе на Усходзе Эуропы 


Этнаграфічная тэрыторыя Беларусі на цяперашні час шмат зьмен- 
шылася з прычыны асыміляцыі беларускіх плямяў, асабліва, Севя- 
ранаў і Драўлянаў, із суседнімі народамі, найперш народам Украін- 
скім і Маскоўскім. я 

Цяпер гэтая тэрыторыя займае ўсяго толькі 415.447 кв. кілёмэт- 
раў“) з жыхарсавам 19.909.300 чалавек. ма 

Тая акалічнасьць, што беларускія племі -- Крывічы, Радзімічи, 
Дрыгвічы, Вяцічы й Севяраны ў бальшыні сваёй заставаліся намесцы, 
на сваёй прабацькаўшчыне, а ня блукалі каляністымі па дзікіх палёх 
ды лясох, мела той жыватворчы ўплыў, што беларускі народ першы 
падыйшоў да шырокага грамадзка-дзяржаўнага будаўніцтва ды пер- 
шы стаў на чале культурнага разьвіцьця ўсходніх Славянаў. 

Прафэсар А. Нікіцкі сьветчыць, што ў беларускіх, Пскове й По- 
лацку былі яшчэ й да ,прызваньня” князёў свае собскія князі, а так- 
сама была й рэспубліканская форма кіраўніцтва, што набліжалася да 
формы грэцкіх і рымскіх рэспублікаў. Гэта-ж пра пазьнейшы час 
пацьвярджае й Нарбут у дачыненьні да Полацку, калі кажа, што 
пасьля сьмерці князёў Вячаслава й Давіда Полацкае Княства стала- 


ж) Друкуючы ніжэй у скароце інфармацыйны даклад, чытаны нябожчыкам 
прэзыдэнтам БНР В. Захаркам у Празе 6-га сьнежня 1936-га году на паседжаньні 
Таварыства Вывучэньня Казацтва”, быў прызначаны для надрукаваньня асобнай 
брашурай у выданьнях Таварыства. Але з прычын тэхнічных цяжкасьцяў гэта ня 
было зьдзейсьнена. 

Рукапіс дакладу пасьля сьмерці Прэзыдзнта знаходзіўся ў Архіве Таварыства 
і быў вывезены разам з казацкім архівам на Захад. 

У 1948-м годзе ў Нямеччыне рукапіс быў перададзены Замежнаму Сэктару 
БНЦ. Таварыства Вывучэньня Казацтва, дасылаючы гэты рукапіс БНЦ, зазначае, 
што перадае рукапіс Беларусам у вадзнаку асаблівых сымпатыяў Казакоў да Бе- 
ларускага народу і ягонага нацыянальна-вызвольнага змаганьня”. -- Рэд, 

же) У прынятых у ЗША мераж -- 160.405 кв. міляў. -- Рэд. 

запраўднае народнае кіраваньне з паўнаўладзтвам веча як найваж- 
нэйшай правадаўнай улады існавала толькі ў тых палітычных саюзах 
або землях ад Гіскова да Смаленску, у якіх галоўным арганізатарам 
грамадзка-дзяржаўнага жыцьця было беларускае плямя Крывічы, 
найбольш культурнае з усіх племяў. Так, прыкладам, праф. Ўладзі- 
мірскі“Буданаў (бал. 59) кажа, што па ўсёй г. зв. Паўночна-Заходняй 
Русі бярэ перавагу вечавая форма ўлады. Такі дзяржаўны лад уста- 
ляваўся ў Пскове і ў Полацку. Сюды-ж часткава даходзіць і Зямля 
Смаленская. 

У Кіеве веча мела далёка ня тое значаньне, што ў беларускіх зем- 
лях. Там яно часта замянялася Баярскай Думай, якая зчасам зусім 
усунула веча. Што-ж да Суздальскай Зямлі, якая звыкла капіявала 
кеўскія парадкі, асабліва з часоў Андрэя Багалюбскага, дык тут ве- 
ча зьнікае ў пачатку ХШ-га веку, а пазьней імём веча называюць тут 
паўстаньні й змовы. " 

Да палавіны ХШ-га стагодзьдзя Беларускія племі жылі сваім 
дзяржаўным жыцьцём, самастойна, ў сваіх асобных Землях ці Княс- 
твах: Пскоўскім, Полацкім, Смаленскім, Чарнігаўскім, Турава-Пінскім 
ды інш., а пасьля ў злучэньні ў форме Вялікага Княства Літоўскага, 
заснаванага ў 1235 г. 

Назоў Княства Літоўскім” як піша док. А. Цьвікевіч, нельга ра- 
зумець у цяперашнім сэньсе слова , Літоўскі”, бо фактычна ўсё жыць- 
цё дзяржавы абапіралася на беларускіх асновах: дзяржаўная мова, 
суд, законы, школа ды інш., -- ўсё было беларускае. Дык ,Літоў- 
скае і значыць тое, што цяпер беларускае. 

Арганізацыя гэтага Княства цалком лягла на плечы Беларуска- 
га народу. Выклікана-ж была гэтая арганізацыя галоўна пагрозай 
Беларусі з боку Лівонскага нямецкага ордэну Мечаносціёў, які атаў- 
баваўся ў Прыбалтыцы на берагох Дзьвіны, і Тэўтонскага нямецка- 
га ордэну Крыжакоў, які атаўбаваўся ў Прусах. 

Арганізацыя новаўтворанай дзяржавы праходзіла вельмі доўга 
й вымагала ад Беларускага народу нямала працы. Тлумачыцца гэта 
часткава тым, што вельмі асталыя паганскія балцкія племі, што кі- 
раваліся своймі паганскімі сьвятарамі, ніяк не хацелі выходзіць із 
своіх. цёмных лясоў на сьвятло культуры. 

БЕЛАРУС -- 1 Жніўня 1954 г. 


Бач. 5 








З глушанага радыё 


Ня ўсё згублена 


Радыё МТ (Мо! Тпе бате). Як 
мы даведаліся із самых пэўных 
крыніцаў, у Маскве на Лубянцы 
у йрысьпешаным тэмпе рыхтуец- 
ца да выезду на Захад ведамы 
работнік НКВД -- маршая Х. А. 

лоў. Мэта выезду - ліквідацыя 
з дапамогай атомных куляў най- 
выдатнейшага дзеяча обшчарус- 
кай эміграцыі Х. У. Зэт. Задань- 
не-ударнае, бо дзейнасьць гэтага 
змагара супраць бальшавізму да- 
сягнула ўжо гэткае ступені, што 
далейшае існаваньне Крамля ка- 
тастрафальна загрожанае. Калі 
сяньня ня будзе зьліквідаваны 
Зэт, дык заўтра будзе зьліквіда- 
ваны Крэмль. Або -- або 

Але, як мы даведаліся ізноў- 
жа із самых аўтарытэтных ко- 
лаў, побач з адліваньнем атам- 
ных куляў, у Маскве ідзе іншая 
праца. Жонка маршала Х. А. Хло- 
ва, руская жэнчына Ядзьвіся”, 
перад кажным заліваньнем кулі 
водзіць выдатнага энкавэдыста- 
га ў вадну із сараку вуняіцкіх 
цэркваў у Маскве ды па дарозе 
намаўляе яго не забіваць дзеяча. 

Апошнія радыёграмы перада- 
юць, што загартаваны энкавэды- 
сты пасьля кажнага адліваньня 
жулі усё больш хінецца да таго, 
каб не забіваць, А гэта ўжо аз- 
начае, што ня ўсё яшчэ згубле- 
нае. Што дарагое жыцьцё" можа 
быць ацэленае. А зь ягоным 
жыцьцём мацуецца і ў нас надзея, 
што обшчаруская эміграцыя па- 
сьля пераможнага 36-цёх гадова- 
га змаганьня, нарэшце, на чале 
зь вялікім Зэтам, зрыне бальша- 
візм, калі ня заўтра, дык пасьля- 
заўтра. 


Дзіўная зьява прыроды 
Радыё ПАР. Як мы даведаліся 
ад добра абазнаных асобаў, рэ- 
дакцыя польскага часапісу ,Віль- 
но і Львув” мае намер перамяніць 


назоў часапісу на , Люблін і Вар- 
шава”. Прычыны зьмены даклад- 
на яшчэ ня ведамыя. Як ня дзіў- 
на, але абазнаныя асобы тлума- 
чаць гэта мэтэаралёгічнымі зья- 
вамі. Яны цьвердзяць, што пад- 
вышэньне апошнімі гадамі тэм- 
пэратуры на ўсходзе Эўропы, 
асабліва ў Нямеччыне і саветах, 
спрыяе... выпарэньню... ілюзіяў... 
у Польшчы. 


Дэпутат Іван Сысоеў за тое, каб 
біць. 


Радыё ПТАХ. На прыняцьці 
прадстаўнікоў прэсы дэпутат са- 
вецкага парлямэнту Іван Сысоеў 
заявіў: Я, як старшыня калхозу 
»Чырвоная Загваздка”, поўнась- 
цяй падзяляю палітыку нашага 
ўраду ў Індакітайскім пытаньні” 
Кітайцаў трэба біць-ці яны інда, 
ці ня інда, бо ўсе яны капіталіс- 
тыя й буржуазныя акулы”. 

На пытаньне журналістых, як 
дэпутат глядзіць на калгаснае бу- 
даўніцтва й патрэбнасьць крэ- 
дытаваньня сельскае гаспадаркі, 
Сысоеў адказаў: Я не вінаваты 
ў тым, што калгас ня выканаў 
пляну веснавога севу. І калі сяў- 
цы расьцягалі па кішэнях пасеў- 
ны матар'ял ды дома ўпотайкі 
яго зварылі, або й сырцом ізжу- 
валі, то гэта не мая віна. Віна- 
ваты ў гэтым англа-амэрыканскія 
падпальшчыкі...” 


На пытаньне прадстаўнікоў 
прэсы, ці мае замер дэпутат 
Іван Сысоеў на бліжэйшай сэсіі 
савецкага парлямэнту ўнесьці рэ- 
залюцыю аб пераглядзе вонкавае 
палітыкі ўраду ў дачыненьні да 
падпальшчыкаў, дэпутат Сысоеў 
замест атказу ськінуў бушлат ды 
так ірвануў у кусты, што прад- 
стаўнікі прэсы больш яго ня ба- 
чылі, , 

Інтэр'ю засталося нясконча- 
ным. 


ЗВАРОТ 


БЕЛАРУСКАГА ВЫДАВЕЦКАГА ФОНДУ 


Аднаўляючы дзейнасьць Беларускага 
Выдавецкага Фонду, Урад БВФ звара- 
чаецца да ўсяе беларускае эміграцыі з 
просьбай падтрымаць яго ў гэтай важ- 
най справе. 

Кажны разумее тое значаньне, якое 
мае сваё друкаванае слова, свая прэса, 
як лучнік расьцярушанае па сьвеце на- 
шае эміграцыі, як арганізатар нутрано- 
га ейнага жыцьця ды як вонкавы пра- 
пагатар беларускае справы. 

Кажнаму мусіць быць ведама й тое, 
што наш друк -- нашая справа й толькі 
ад нашага рупнага падтрыманьня будзе 
залежаць стан і выхад яго ў сьвет. 

Мінімальнае заданьне фонду напачат- 
ку -- стварэньне матар'яльнае базы да- 
лейшага выданьня газэты ўБеларус”. 
Дзеля гэтага-ж патрэбен як найшырэй- 





шы ўдзел у выдавецкай справе ўсяе на- 
шае эміграцыі, і залежыць гэта толькі 
ад ейнай ахвярнасьці, 

Далучайцеся да сяброў Беларускага 
Выдавецкага Фонду, дакляруючы пэў- 
ную Й сталую месячную складку, дапа- 
магайце ахвярамі й прыдбаньнем новых 
падпішчыкаў на газэту! 

Урад Фонду спадзяецца, што ніводзін 
сьведамы Беларус ня будзе стаяць У 
баку ад гэтае справы, бо Фонд пачынае 
сваю дзейнасьць ад 40-ку дал. ахвяры 
агоных сяброў. 

Заявы ды іншую карэспандэнцыю про- 
сім кіраваць на адрыс: 

Ме. МісЬае! Міскіеуісь 
106 НегіІ 5і. ВгосКІуп 12, М. У. 
Управа 
Беларускага Выдавецкага Фонду 








АМЭРЫКАНСКАЯ ДЭМАКРАТЫЯ У ДЗЕІ 


Амэрыканская дэмакратыя ў дзеі. 

Адна із нацыянальных дапамаговых 
арганізацыяў, створаных эмігрантамі 
ЗША, нядаўна сьвяткавала сотыя ўгод- 
кі свайго існаваньня. Гэтая арганізацыя 
-- Чэхаславацкае Таварыства ў Амэры- 
цы. Яно было заснаванае на пачатку 
1854-га году групаю із 29-цёх Чэхаў 
(з Багэміі) у м. Сант Люіс, Мізуры. 
Гэта ня толькі найстарэйшая арганіза- 








Жве 


Радыё ,Звызваленьня”. Па- 
рыж --- бра --- точкі --- Лён- 
дан --- нях --- жы --- Таронта 
вет --- азі --- Мюнхэн --- мут 
“з. сэр --- ца --- на --- Брук- 








сэль --- перад пера --- мо 
-..- Нью-Ёрк - - - жам -- - жжммм 
--- жжммм. 


Як упадаюць" і як успрыйма- 
юцца гукі радыё , Звызваленьня” 
ў Менску, наша глушанае радыё 
яшчэ нё злавіла.. 
Радыёкамэнтатар Л. К. 


цыя Амэрыканцаў Чэскага паходжань- 
ня, але й настарэйшая із усіх нацыяналь- 
ных дапамаговых арганізацыяў у ЗША. 


Жыдоўская арганізацыя Бнай Брыт, 
хаця закладзеная на адзінаццаць гадоў 
раней, прыпыніла свае дапамаговыя фун- 
кцыі ўжо панад 50 год таму, і ад таго 
часу вядзе толькі асьветную й гума- 
нітарную працу. 

Цяпер у ЗША блізу 200 вялікіх дапа- 
маговых арганізацыяў із панад 80.00 
аддзеламі ды блізу дзесяцьма мільёна- 
мі сяброў. Найстарэйшы зь іх -- Ня- 
мецкі Ордэн Гаругары, заснаваны ў 
1869-м годзе; Польская Рымска-Каталіц- 
кая Юнія (1843 г.); Летувіскае Задзіно- 
чаньне (1886 г.); Мадзярская Дапама- 
говая Нацыянальная Асацыяцыя Вэрга- 
вай, таксама заснаваная ў 1886-м годзе. 


ВЫПІСВАЙЦЕ, ЧЫТАРІЦЕ 
І ПАШЫРАЙЦЕ ГАЗЭТУ 


"БЕЛАРУС", 














Каб мець сабе некаторае ўяўленьне пра інтэлектуальны стан та- 
гачасных Балтаў, мы падаём тут колькі сьцьвержаньняў пра іх зь 
гісторыі (І. А. Кацэль Гісторыя Літвы”, другое биданьне, Коўня, 
1922 г.). Там мы бачым: 

1) Што да ХІИ-га стагодзьдзя дазумовае разьвіцьцё Балтаў бы- 
ло ў дзіцячым стане, і што яны, будучы паганамі, ня ведалі навет 
годалічэньня, 

2) Што да паловы ХІІ-га ст. балты ня ведалі ні гарадоў ні цы- 
вільнае ўлады. Іх кіравала вялізаманая колькасьць сьвятароў, на чале 
якіх быў у кажным племі галоўны сьвятар, 

3) Што да паловы ХШ-га ст. Балты не складалі адзінага палі- 
тычнага арганізму; усе яны жылі ўразброді падзяляліся на малыя 
слабыя племі й навет кланы. Толькі ў ХШ-м ст. націск суседзяў, най- 
перш Немцаў, змусіў балцкія племі да групаваньня і ўтварэньня па- 
літычнага арганізму, на чале з князем Рынгаўдам, які паходзіў, па- 
водле Васкрасенскага летапісу, з роду беларускіх полацкіх князёў. 

4) Што да канца ХНІ-га ст. балцкія племі ўпадалі адно па адным: 
Жэмголы (Латыйы) ад мяча Лівонскага Ордэну, Прусы ад удараў 
Тэўтонскага Ордэну, а Яцьвягі ад нападу Мазавецкіх і Валынскіх 
князёў. Беларускія Полацкія князі ў мэтах самааховы ад Немцаў 
таксама паступова займалі землі Балтаў. 

5) Што пасьля гэтага кіраўнікі балцкіх пллямяў зразумелі ўвесь 
жах свайго трагічнага стану. Каб уратаваць свой край ад канчальнае 
згубы, яны мусілі зьвярнуцца да Беларусі ды канчальна паддацца 
ейнаму кіраўніцтву. 

6) Што толькі дзякуюючы Беларусам ранейшыя дзікія горды 
Балтаў, здольныя толькі да набегаў і рабаваньняў, былі ператвора- 
гныя ў зладжаныя дружыны, здатныя йсьці ў далёкія даўгія па- 
ходы й весьці правільную облогу гарадоў ды ўмадваных замкаў ня- 
мецкіх рыцараў”. 

7) Што Балты сустрэкаліся зь беларускай даволі ўжо разьвітой 
дзяржаўнасьцяй у тую пару, калі самі яны яшчэ ня вирабілі ў сябе 
ану трывалага у сфэры дзяржаўных дачыненьняў і людзей” (бач. 


Гэтыя факты зь гісторыі мы падаём тут, каб імі разьвеяць пры- 
гожыя байкі пра тое, што В. К. Літоўскае забавязанае сваіў “зьнік- 
неньнем і сваім ростам быццам балцкім князём, якіх фактычна ня бы- 

ло, ды іхным заваёвам, чаго, як мы бачым з вышэй паданага, так- 
сама не магло быць. 

Там-жа мы бачым, што арганізацыя гаспадарства й замірэньне 
дзікіх балцкіх племяў забрала шмат часу навет пасьля заснаваньня 
Вялікага Княства Літоўскага. Гэтая-ж цывілізацыя Балтаў каштавала 
жыцьця князю Мяндоўгу. 

Галоўным арганізатарам і заснавальнікам В. К. Літоўскага была“ 

ўдзённа-заходняя калёнія Полацкай Зямлі з гарадамі: Наваградкам, 
Слонімам, Ваўкавыскам, Гораднам, володаньні якіх ў рознай меры 
цярпелі як ад націску нямецкіх рыцараў, так і ад набегаў балцкіх 
племяў, асабліва-ж Яцьвягаў, якія нарэшце ўшчэнт былі вынішчаныя 
суседзьмі. 

Такую выдатную ролю заснавальніка дзяржавы гэтая зямля на 
сябе самастойна зь дзьвёх прычынаў: першае, што ёй першым чынам 
пагражала нямецкая небяспека і таму яна першая павінна была пад- 
баць пра абарону ад гэтае небясьпекі; другое, таму, што якраз у гэ- 
ты-ж самы час старыя беларускія княствы: Полацкае, Смаленскае ды 
іншыя былі занятыя абаронаю на іншым фроньце ад нашэсьця та- 
тарскіх гордаў. Гэтыя беларускія княствы паступова ўкарэньваюцца 
ў маладую дзяржаву толькі пасьля таго, як гэтай дзяржаве ўдалося 
перамагчы ўсе пляменныя звадкі ў балтаў ды змусіць балцкіх сьвя- 
тароў і князькоў падпарадквацца славянскай цывілізацыі й бела- 
рускаму кіраўніцтву. За такі час трэба ўважаць князёўства Гэдымі- 
на (1316-1341). 

Першай сталіцай В. Кн. Літоўскага быў горад Наваградак, а пась- 
ля г. Вільня -- стары беларускі горад, разбудаваны на беларускай 
этнаграфічнай тэрыторыі за князёўствам Гэдыміна. Мы ўважаэм, што: 
й гэты факт -- заснаваньня сталіцы В. Кн. Літоўскага на беларускай 
этнаграфічнай тэрыторыі сьветчыць за бесьпярэчны беларускі ха- 
рактар княства ад самога мамэнту ягонага заснаваньня. 

Найбольшага росквіту й сілы дасягнула новая дзяржава за кня- 
зёўствам Вітаўта (1392-1430). У гэную пару дзяржаўныя межы Кня- 
ства сяглі ад Балтыцкага да Чорнага мора. Яны замыкалі ў сабе ня 
толькі беларускія й балцкія землі, але й большую часьціну зямляў 
тагочаснае Украіны, вызваленых Княствам ад Татараў сілаю зброі. Ў 
гэты-ж самы час пад пратэктарам Вялікага Княства было 'й колькі 
суседніх княстваў: Пскоўскае, іўгародзкае, Цьверскае, Крыма-Та- 
тарскае Ханства ды інш. (працяг на 6 б.) 

НАША ТРЫБУНА 





ЯК ГЭТА РАЗУМЕЦЬ? 


У радзе нумароў (186, 189, 199), га- 
зэта , Бацькаўшчына” паведамляе сваіх 
чытачоў аб падзеях у Антыбальшавіц- 
кім Блёку Народаў, якія прывялі да 
выступленьня з гэнага Блёку прадстаў- 
нікоў раду нацыянальнасьцяў і прыняць- 
ця туды іншых прадстаўнікоў тых-жа 
самых нацыянальнасьцяў. 


Газэта, Бацькаўшчына” прыпісвае ві- 
жу за гэныя падзеі ў Блёку першым чы- 
нам Украінцам, або, лепш кажучы ўк- 
раінскаму прадстаўніцтву ў Блёку, якое 
не схацела шчыра супрацоўнічаць зь ін- 
шымі народамі, прадстаўленымі ў Блё- 
ку, але хацела арбітральна іх кіраваць. 
Факт украінскай супрэмацыі у А. Б. Н. 
ня новы. Новае толькі тае, што сягонь- 
ня гэты факт уймаецца у форму аб- 
вінавачаньня. 


“ Незалежна, аднак, ад існасьці стаўля- 
ных дакораў, застаецца яшчэ другая ста- 
рана гэтай справы, а наймя -- зьмест 
аргумэнтаў, даваных на падтрыманьне 
стаўляных дакораў. 

У 8 186/187 Бацькаўшчыны” аўтар 
артыкулу п. з. ,А. Б. Н. ідзе да акан- 
чальнага развалу”, колькі разоў скла- 
няе слова 'фашысть ў дачыненьні да 
часткі сяброў А. Б. Н. Паколькі аўтар 
гэнага артыкулу не цьвердзіць, што асо- 
бы Й групы, якім ён прыпісвае фашызм, 
сталіся фашыстымі пасьля ці ў часе зай- 
снаваньня непаразуменьня, дык трэба 
зрабіць адзіна магчымы вывад, што гэ- 
ныя асобы й прадстаўніцтвы былі фашы- 
стоўскімі і ў той час, калі дэлегацыя 
Беларускага Нацыянальнага Камітэту ў 
Нямеччыне без засьцярогаў супрацоў, 
нічала зь імі у А. Б, Н. 

У сьветле гэтага міжволі прыходзіць 
думка, што прыметнік , фашыстоўскі”" 
ужываецца Бацькаўшчынай” ня ў доб- 
рай веры, але толькі з намерам прыча: 
піць этыкетку, якая можа некаму пашко- 
дзіць, 


Ідучы далей у раз вызначаным кірун- 


»Бацькаўшчына” піша аб , Харвац- 





кім гітлераўскім супрацоўніку Антэ Па- 
вэлічу”. Мне здаецца, што справа су- 
працоўніцтва Харватаў на чале з Павэ- 
лічам зь Немцамі, у той час гітлераўскі- 
мі, гэта справа вылучна самога харвац- 
кага народу, які адзіна упраўнены асу- 
дзіць, ці супрацоўніцтва Харватаў зь 
Немцамі было абаснаванае інтэрэсамі 
харвацкага народу, але ніколі гэта ня 
можа быць справай асуду іншых наро- 
даў. 

Цікава было-б пачуць думку ,Баць- 


каўшчыны” -- зь кім павінны былі-б, на” 


ейную думку, супрацоўнічаць Харваты? 
З камуністым Тыто, толькі дзеля та- 
го, што апрача камуністычнай Масквы 
яго падтрымвалі й дэмакратыі Захаду? 
. Калі Францыя, пасьля ганебнай капі- 
туляцыі перад Немцамі, захаваўшы ад- 
нак сваю дзяржаву й будучы часткава 
толькі акупаванай, ідзе ў кірунку пе- 
ратварэньня ў аўтарытарную дзяржаву, 
дык што-ж можна вымагаць ад Харва- 
таў, дзяржаве якіх было дазволена існа- 
ваць Немцамі? Зразумела, што ў ваб- 
ставінах поўнай нямецкай супрэмацыі ў 
тыя часы, харвацкая дзяржава не магла 
быць дэмакратычнай рэспублікай. 

Хацелася-б даведацца, як . паводля 
»Бацькаўшчыны” павінна была-б заха- 
вацца . Беларусь, калі-б Немцы запара- 
панавалі-б ёй існаваць у форме дзяржа- 
вы? Адкінуць прапанову ў імя дактры- 
ны Й чакаць таго часу пакуль будзе аку- 
паваная дэмакратычнай дзяржавай? 

Паколькі падобныя выказваньні газэ- 
ты паўтараюцца колькі разоў, паўстае 
думка, што гэтыя выказваньні не вы- 
падковы недагляд рэдактара, але сьве- 
дамая акцыя. 

Адкідаць супрацоўніцтва іншых наро- 
даў на тэй толькі падставе, што вызна- 
ваная дадзенай групай ідЭялёгія нам не 
падабаецца, хоць і няма іншай разьбеж- 
насьці інтэрэсаў, было-б, мне здаецца, 
азнакаю палітычнай нясьпеласьці. Усе 
мы мелі магчымасьць наглядаць, як у 
часе апошняй вайны дэмакратычныя 


дзяржавы супрацоўнічалі з расейскімі 
бальшавікамі, а сягоньня, рыхтуючыся 


“да вайны з Расейцамі, супрацоўйіча- 


юць з камуністычнай Ютгаславіяй. У 
сьвятле гэтага цяжка вымагаць, каб Бе- 
ларусы, дзеля захаваньня дактрыналь- 
най чысьціні, прыступаючы да супра- 
цоўніцтва зь іншымі народамі, право- 
дзілі ім палітычны скрынінг. 

У дачыненьні да новага казацкага 
прадстаўніка Білага мімабегам сказана, 
што ён інтэрнаваны ў Альжыры”. Із 
самога паведамленьня можна зразумець, 
што зьняволены не.за нейкае крымі- 
тальнае злачынства, аднак ,Бацькаў- 
шчына” чамусьці, хіба празь сьціп- 
ласьць, пра прычыну зьняволеньня маў- 
чыць, Няўжра , Бацькаўшчынна” забыла- 
ся, як ня так даўно былі інтэрнаваныя 
некаторыя нашыя сябры за выказваньне 
непапулярнай тады думкі аб канечнась- 
ці змаганьня з расейскім бальшавізмам? 

Сьвятое абуреньне спадара, Х. Л. у 
М 17 ,Бацькаўшчыны” выклікае ась- 
“ветчаньне Накашыдзэ, аб тым, што А. 
Б. Н. змагаецца ня толькі з расейскім 
бальшавізмам, але і з расейскім імпэ- 
рыялізмам. 

Выказаная Накашыдзэ думка была 
ўвесь час у А. Б. Н. і ніякіх засьцяро- 
гаў ня будзіла. Што-ж зьмянілася? 

Папулярна часта гаворыцца аб зма- 
ганьні з бальшавізмам, але фактычна 
заўсёды маецца на думцы расейскі ім- 
пэрыялізм, бо ўсе расейскія групоўкі 
заўсёды вытсупаюць больш ці менш 
завуалявана супроць ідэі вызваленьня 
паняволеных народаў з расейскага ярма. 

Усе расейскія партыі гатовыя вызва- 
ляць іншыя народы ад бальшавізму, але 
зусім ня выказваюць ахвоты вызваліць 
гэтыя народы і ад сябе самых. Інакш 
кажучы, думаць аб вызваленьні толькі 
ад бальшавізму -- гэта тое самае, што 
гадзіцца на расейскае ярмо нейкай ін- 
шай расейскай партыі ці кааліцыі пар- 
тыяў. 

Сягоньня камуністычны лад Тыто 
дастае падтрыманьне ад заходніх дэма- 
кратыяў, дык як у сьвятле гэтага выг- 
лядаюць цьверджаньні, што Заход рых- 
туецца да змаганьня зь нейкім панад- 
нацыянальным камунізмам? 

Цікава, чым выкліканая зьмена ста- 
новішча , Бацькаўшчыны”? Мне здаец- 


ца, ште тут існуюць два мамэнты: пер- 
шы -- гэта ахвота чым-небудзь дапячы 
А. Б. Н., а з другога боку маем тут той 
самы спосаб думаньня, што змушаў лю-. 
дзей, якія жылі ў дзяржавах, дзе пры 
ўладзе былі партыі народнага фрояту, 
пісаць аб гішпанскіх камуністых, як аб 
абаронцах заходняй культуры й дэма- 
кратыі, інашк кажучы -- апартунізм, які 
часам апранаецца ў тогу ,рэальнай па- 
літыкі”. Хх 
Мыляецца , Бацькаўшчына”, калі піша, 
быццам думкі А. Б. Н. падтрымвае 
толькі малаколькасная групка Каханоў- . 
скага”. Думкі аб патрэбе вызваленьня 
ня толькі ад бальшавізму, але й наагул 
ад Расейскага імпэрыялізму шмат больш 
пашыраная, чымся група А. Каханоў- 
скага. Ня маю ніякіх дадзеных мерка-. 
ваць, ці гэтая група малаколькасная, як 
піша газэта, але наагул думаю, што неяк 
вытварылася такая практыка ў лісаньні, 
што групы, пагляды якіх непадабаюцца, 
азначаюцца, як малаколькасныя, неза- 
лежна ад іхнае фактычнае колькасыіі... 
В. Пяткевіч 





НІХТО ЖАБАЎ НЯ КУЕ. 


У канцы леташняга году расейска- 
бальшавіцкі стаўленік на пасадзе мен- 
скага епіскапа -- Піцірым -- выступіў 
з адозвай да Беларусоў, што знаходзяц- 
ца паза абсягам дзеяньня МВД, у якой 
заклікае Беларусоў да выступаньня з 
Беларускай Аўтакефальнай Царквы ды 
ўступаньня ў расейскую, з цэнтрам у 
Маскве, 

Зварот Піцірыма не дае ніякіх ня- 
пэўнасьцяў, што ён ськіраваны толькі 
Й вылучна да вернікаў Беларускай Аў- 
такефальнай Царквы. Тымчасам пачалі 
адказваць Піцірыму зарубежнікі ўсіх 
масьцяў, што, згодна з зарубежніцкай 
ідэялёгіяй, падпарадкаваныя рожным чу- 
жым, у іхным прымітыўным уяўленьні 
адзіна ,кананічным”, юрысдыкцыям, 

Ды наагул, як выглядае, Піцірым ні- 
чого сўпроць ня мае, каб Беларусы на- 
лежалі да грэцкай, расейскай ці поль- 
скай царквы. Піцірым толькі супроць 
Беларускай Аўтакефальнай Царквы, дык 
навошта выстаўляць да каваньня ногі, 
якіх ніхто Й ня меў намеру падкаваць? 

п. 


ааааасанананаснынасаа аснаванні анна ааааныааааааааааааааа сва асанансы 





БЕЛАРУСЬ, роля й значаньне яе на Усходзе Эуропы 

У 1561 г. ў склад В. Кн. Літоўскага ўвайшла з добраахвотнае 
згоды Лівонія (цяперашнія Лацьвія й Эстонія). Далучэньне да В. 
Кн. Літоўскага Лівоніі, якая шукала тут аховы ад нападаў Івана Гроз- 
нага, выклікала вайну паміж Маскоўшчынай і Княствам, што трывала 
ад.1651 да 1582 году. 

/ - Да канца ХУ стагодзьдзя дзяржава Вялікага Княства была бяс- 
запрэчна наймацнейшая з ўсіх сваіх суседзяў. Пра гэта сьветчаць та- 
кія факты, як: н 

1) перамога Княствам Польшчы ў вайне за Валынь (1349-1356), 
у выніку чаго Палякі былі выгнаныя ў 1356 годзе канчальна з Валыні; 

2) двохразовае заняцьце беларускай арміяй Масквы, што-“адбы- 
лося першы раз у 1368 г. а другі раз у 1370 г. 

3) «яеуцынаве змаганьне яго з Татарамі ды перамога над Татар- 
скай Ардой, што дало магчымасьць Княству вызваліць ад Татараў, У 

1362 г. Кіеўшчыну й Падольшчыну, а пазьней Хэрсоншчыну й Ка- 
цярынаслаўшчыну. 

Асабліва часта біў татараў Вялікі Князь Вітаўт, які даходзіў аж 
да Азову. Татары толькі адзін раз с- 12-га жнівеня 1399 г. -- 
разьбілі яго пры рацдэ Ворсклі. Аднак-жа й пасьля гэтага Вітаўт 
утрымаў пры сабе ўсе раней адабраныя ад Татараў Украінскія зем- 
лі. (Шмітт, бал. 213-220). 

Беларускі народ заўсёды адзначаўся сваім дэмакратызмам, мі- 

ралюбствам, гуманнасьцяй і рэлігійнай тэлеранцыяй. Гэтыя дабра- 
родныя якасьці ён перанёс із старых сваіх княстваў і ў новаўтвораную 
ім дзяржаву -- Вялікае Княства Літоўскае. 
.  Далучаючы да складу дзяржавы новую краіну, гаспадар гэтае 
дзяржавы --- Вялікі Князь -- заўсёды даваў такой краіне адпаведную 
трамату, у якой, паводля звычаёвага парадку, гааварылася: »Гаспа- 
дар старыны ня рухае і навіны ня ўводзе”. г 

Найлепшы довад усяе каштоўнасьці свабоды, якая існавала ў 
нашай дзяржаве, даюць вызваленыя ад Татараў Украінскія землі, дзе 
пад дзяржаўнай рукой беларускага народу нарадзілася й вырасла 
вольнае ўкраінскае казацтва, што карысталася блізу ўсімі тымі пра- 
вамі, якія мелі й Беларусы, што несьлі такую самую службу на мяжы 

“з Маскоўшчынай. 

Нічога падобнага мы ня бачылі, як раней, так і цяпер у суседніх 
зь Беларусяй Дзяржавах: Маскоўшчыне й Польшчы. У першай зь іх 

неабмежаваная свабода была толькі аднаму чалавеку -- Маскоўска» 
му Цару, а ў другой - толькі аднэй групе грамадзтва -- шляхце. 

Аб свабодзе ў гэтых дзяржавах можна мяркаваць хоць-бы зь 
іхнага стаўленьня да рэлігіі іншых народаў. Прыкладам, у маскоўскай 
дзяржаве, як кажа праф. Пыпін, ,заходня-рускіх людзей, што прыхо- 
дзілі ў Маскву, перехрышчалі, як паганаў, або гарэтыкаў, пакуль на- 
рэшце ўсходнія патрыярхі ўтлумачылі, што перахрышчаваць навет 
лацінянаў супярэчна з царкоўнымі правіламі”. (А. Н. Пыпін, ,Гісто- 
рыя Рускай літаратуры”, том И, С.-Пэтэрсбург, 1902 г., бал. 321). 

Ня лепш, чымся ў цёмнай Маскве, было із грамадзянскімі свабо- 
дамі ды ракні най тэларанцыяй і ў ,асьвечанай” Польшчы, дзе, як 
кажуць Ўлад. Грабеньскі й праф. М. Любаўскі, праваслаўныя цэрквы 
цярпелі ня толькі розны ўціск, але й неверагодныя збэшчаньні, а 
праваслаўным людзям забаранялася ня толькі вольна правіць Божую 
службу ў сваіх Цэрквах, але й хаваць сваіх нябожчыкаў на іхных 
собскіх праваслаўных могілках. (Ўлад. Грабеньскі, Гісторыя Поль- 
скага Народу” С.-Пэтэрсбург, 1910 г., бал. 263 і 303. Праф. М. Любаў- 
скі. Гісторыя Заходніх Славянаў”, Масква, 1918 г., бал. 322 і 328). 

Наколькі вышэй стала нашая дзяржава за Маскву й Польшчу як у 
дачыненьні да грамадзкіх свабодаў, так і ў дачыненьні да рэлігійнае 
тэлеранцыі, пацьвярджае яшчэ адзін дакумэнт: Вялікі князь Гэды- 
мін, адказваючы ва адну із шматразовых прапановаў Рымскага Папы 
аб пашырэньні каталіцтва ў Вялікім Княсьцьве Літоўскім, за што Гэ- 
дыміну дакляроўвалася ня толькі карона, але й іншыя даброты, піша: 
»Я казаў, што дазволю хрысьціянам маліцца паводля звычаю іхнае 
веры: Русінам паводля іхнага звычаю, Паляком паводля іхнага, а мы, 
Ліцьвіны, будзем маліцца паводля нашага звычаю, бо ўсе мы пава- 
жаем аднаго Бога”. (Праф. У. Ігнатоўскі, Кароткі Нарыс Гісторыі 
Беларусі”, Вільня, 1921, бал. 49). 

Так было ў Вялікім Княсьцьве Літоўскім на пачатку ХІУ. ст., ча- 
го нельга знайсьці навет у дзяеятай часьціне цяпер, у наша ХХ-е ста- 
годзьдзе, ня толькі ў Маскве, але і ў Польшчы. 

Калі мы аглянем увесь уклад жыцьця ў В. Кн. Літоўскім, дык 
можам толькі глыбака пашкадаваць, што імкненьням Гэдыміна, Адь- 
герда й Вітаўта злучыць усё ўсходняе славянства вакол Вялікага 
Княства Літоўскага ня суджана было зьісьціцца. Гэтыя імкненьні былі 
ўрэшце разьбітыя Масквою пры дапамозе Татараў ды Варшавай. 

У (Далей будзе). 

БЕЛАРУС -- 1 Жніўня 1954 г. 


Бач. 7. 





Да новых дасягненьняў 


3-ці Зьезд Згуртаваньня Беларускае Моладзі ў З. Ш. А. 


29 і 30 травеня 1954 г. адбыў- 
ся ў Кліўлендзе 3-ці Зьезд Згур- 
таваньня Беларускае Моладзі ў 
ў Амэрыцы, у якім узялі ўдзел 
сябры ад усіх Аддзелаў ЗБМА і 
госьці ад беларускіх грамадзкіх 
арганізацыяў. 

Яго Прэасьвяшчэнства Архіе- 
піскап Васіль і ўсе беларускія ар- 
ганізацыі ў ЗША прыслалі Зьез- 
ду пісьмовыя прывітаньні, а ад 
Аддзелу БАЗА у Кліўлендзе ві- 
таў Зьезд сп. Аўген Каханоўскі. 

Пасьля: прыняцьця парадку 
Зьезду й прачытаньня пратаколу 
2-га Зьезду ЗБМА, сябра М. Ту- 
лейка здаў лічбу ізь дзейнасьці 
Галоўнай Управы ды схарактары- 
заваў дзейнасьць Згуртаваньня 
Беларускае Моладзі ў цэласьці. 
Кіраўнікі ўсіх Аддзелау ЗБМА 
папоўнілі ягоную лічбу інфарма- 
цыямі аб працы на месцах. Зь 
лічбы Гал. Кіраўніка вынікала” 
што праца ў ЗБМА была жывой, 
добра скаардынаванай з тнай- 
большымі вынікамі ў галіне мас- 
тацкай дзейнасьці. Затое невыс- 
тачальныя вынікі былі ў галіне 
культурна-асьветнай і дапамаго- 
вай працы. Зь лічбы вынікла так- 
сама, што найлепш арганізава- 
ныя й жывыя ў дзейнасьці Нью- 
Ёркскі й Кліўлендзкі Аддзелы 
ЗБМА. . 


Рэвізійная. Камісія прачытала 
пратакол праверу справаводзтва 
Гал, Управы ЗБМА, выносячы 
прапанову ўдзяліць уступаючай 
Управе абсолюторыюм. 

У дыскусіі над лічбамі пада- 
дзеная была новая прапанова аб 
удзяленьні Ўправе абсолюторы- 
юму з падзякаю, што й было ад- 
нагалосна прынята праз галаса- 
. ваньне. 

Гэтага-ж дня была выбраная 
статутовая й рэзалюцыйная ка- 

-місія, а мандатная камісія 
сьцьвердзіла удзел у зьезьдзе 65 
сяброў ЗБМА із Кліўленду, 20 
сяброў ЗБМА зь Нью-Ёрку й З 
сяброў ад Дэтройцкага Аддзе- 


лу ЗБМА, разам 88 сяброў із пра- “ 


вам 117 галасоў. 

На другі дзень Зьезду сябра 
П. Манькоўскі прачытаў рэфэрат 
аб ідэях і працы беларускае мо- 
ладзі на эміграцыі, далей разгар- 
нулася дыскусія аб дзейнасьці 
ЗБМА ў будучыні, былі прыня- 
тыя праекты сьцягу й эмблемы 
ЗБМА, зацьверджаныя ідэйныя 
асновы ЗБМА, абмеркаваныя рэ- 
залюцыі Зьезду ды ўрэшце выб- 
Ваця новая Галоўная Ўправа 
ЗБМА ў складзе сяброў: М. Беля- 
мук -- кіраўнік Згуртаваньня, У. 
Дунец -- заступнік Кіраўніка, Ю. 
Каляда -- сакратар, .«Калоша - 
скарбнік і В. Радзюк -- арганіза- 
цыйны рэфэрэнт. Нарады Зьезду 
закончыліся адсьпяваньнем Бе- 
ларускага Нацыянальнага Гімну. 

На заканчэньне Зьезду быў 
зладжаны пад кіраўніцтвам кам- 
пазытара М. Куліковіча канцэрт 
моладзі, а пасьля яго танцы. 
Ўдзельнікі Зьезду, госьці й усё 
беларускае старэйшае грамадз- 
тва із Кліўленду з прыемнасьцяй 
слухалі выступленьні моладзі. 
Асабліва выдатна паказаў сябе 
хор Аддзелу ЗБМА у Кліўлень- 
дзе, які памастацку пяяў народ- 
ныя й патрыятычныя песьні ды 
ўдала выканаў сцэну із народна- 
га звычаю ,Завіваньне бярозкі”. 

Канцэрт пакінуў ува ўсіх мілы 
ўспамін ды паказаў нятолькі мас- 
тацкія здольнасьці нашае мола- 
дзі, але й волю яе цаніць бела- 
рускуую песьню ўва ўсім сваім 
жыцьці й працы. 

Зь песьняю на вуснах моладзь 
пачала свой 3-ці Зьезд, з моцнаю 
песьняю яго канчала, песьняю 
роднаю часта шырыць веды пра 
наш край сярод чужынцаў. Мо- 
ладзь разьехалася з мацнейшай 
воляй і надалей працаваць і разь- 
віваць ЗБМА ды зь верай, што 
за год зьедзецца, каб паказаць 
новыя дасягненьні свае працы. 


М. Т. 








ПАГЛЯДІ САВА, 


Зарубежніцкая газэта , Беларускае 
Слова” у нумары першым з 1954 г. у за- 
цемцы Ад рэдакцыі” паведаміла, што 
ня будзе зьмяшчаць нападкаў на іншыя 
беларускія групы і, як здавалася, гэга 
павінна было-б абняць і групы нацыя- 
нальныя, што зарубежнікі называюць 
крывіцкімі, Як заўсёды, аднак, прыго- 
жая тэорыя разыходзіцца з практыкай. 

У нумары трэйцім зьмешчаны ліст І. 
Карнюка, у якім той зьдзіўлены, што 
М. Абрамчык, як прэзыдэнт беларус- 
кай рэспублікі, падпісаў тэлеграму по- 
бач зь міністрам замежных справаў 
польскага экзыльнага ўраду. 

Сумлеўна, праўда). ці М. Абрамчык 
падпісаў тэлеграму, як ,прэзыдэнт бе- 
ларускай рэспублікі". Справа, аднак, ня 
ў гэтым. І. Карнюк дакарае, што М. Аб- 
рамчык наагул падпісаўся пад тэлегра- 
май разам із Паляком, хаця польскі урад 
не адмовіўся ад Заходняй Беларусі. Мя- 
не цалком ня дзівіць, што І. Карнюк на- 
пісаў дурны ліст, дзіўна толькі што рэ- 
дакцыя яго не ацаніла такім. 

І. Карнюк не падае зьместу тэлегра- 
мы -- відаць, зьмест яе ня будзіць ні- 
якіх засьцярогаў. Застаецца ў такім ра- 
зе толькі факт подпісу зь іншымі наро- 
дамі, бо я ня думаю, каб гэная тэле- 
грама была падпісаная толькі дзьвюма 
асобамі. Выглядала-б з рэдакцыйнай за- 





ЯНАВА САМА 


цемкі, што“можна падпісваць супольныя 
асьветчаньні толькі з тымі народамі, 
якія ня маюць прэтэнзіяў да беларус- 
кай тэрыторыі. Нажаль, сярод нашых 
суседзяў такіх няма. Зарубежніцкая 
практыка таксама не прытрымваецца па- 
глядаў І. Карнюка, бо бярэ ўдзел у ар- 
ганізацыях, дзе бяруць удзел і нашыя 
суседзі, прыймаюцца прывітаньні на ака- 
дэміях ад тых -- жа самых Палякоў, 
якія пры гэтым ясна не выракаюцца 
сваіх прэтэньзіяў да часткі беларускай 
тэрыторыі. Іншая рэч, што адны з на- 
шых суседзяў -- Летувісы -- катэгарыч- 
на адмаўляюцца ад супрацоўніцтва з на- 
родам ці групай, якія не прызнаюць вы- 
разна за Летувісамі права на Вільню. 
Тымчасам, Летувісы выступаюць на за- 
рубежніцкіх урачыстасьцях. Вывад з гэ- 
тага ясны, дый самыя зарубежнікі ад- 
ноўчы гэта прызналі. Дыскутуючы з на- 
цыянальнымі коламі, якія ўважаюць 
Вільню беларускай, зарубежнікі раз ужо 
напісалі, што іхны пагляд на справу 
Вільні цалком іншы, чымся ў нацыяна- 
лістых. 

Справа у чым іншым, -- проста за- 
рубежнікі суюць жаль, што зь імі ніх- 
то супольных асьветчаньняў падпісваць 
ня хоча. . 

Хіба апрача Летувісаў у справе Віль- 
ні... В. Мік. 

Ад рэдакцыйнай калеіі 


Ад гэтага нумару газэта »БЕ- 
ЛАРУС” выходзіць пры новым 
складзе рэдакцыйнай калегіі. 

Новая рэдкалегія ставіць сабе 
за мэту адлюстроўваньне думак 
і паглядаў як найшырэйшых ко- 
лаў беларускае антыбальшавіц- 
кае эміграцыі, кіруючыся прын- 
цыпамі поўнае свабоды й неза- 


лежнасьці дэмакратычнае прэсы. “ 


Калегія мусіць зазначыць, што 
былая рэдакцыя газэты БЕЛА- 
РУС” не перадала ёй, апрача час- 
ткі нявыдрукаваных матар'ялаў, 


аніякіх рэдакцыйных справаў, ані 
архіву. А таму, натуральна, што 
новая калегія ня можа прыймаць 
ніякіх магчымых прэтэньзіяў з 
боку зацікаўленых асобаў, а так- 
сама ня можа адказваць і за тыя 
канфлікты, што маглі паўставаць 
паміж былым кіраўніцтвам Газэ- 
ты й некаторымі беларускімі ар- 
ганізацыямі, 


Фінансавая гаспадарка Выда- 
вецтва БЕЛАРУС” не ўвахо- 
дзіць у кампэтэнцыю Рэдкалегіі, 








ІЗ СТУДЭНЦКАГА ЖЫЦЬЦЯ 


У, мінулым акадэміцкім годзе скон- 
чылі зут студыі наступныя сяброўкі Й 
сябры Беларускага Студэнцкага Тава- 
рыства ў Амэрыцы: 

Др. Аўген Вярбіцкі, які зрабіў дакта- 
рат зь філязофіі ў вабсягу біахэміі на 
Огайо Стэйт Юнівэрсыты, Колямбус. 

Аўген Ярашэвіч -- здабыў ступень ма- 
гістра веды (Мастэр оф сайэнс) у ваб- 
сягу будаўніцтва (Сывіль Інжынірынг) 
на Дармоўтс Калэдж. 

Тамара Стагановіч -- зрабіла бакаляў- 
рэат з малярства (Бэчлер оф артс) на 
Уэстэрн Калэдж у Оксфорд, Огайо. 

Вера Жызьнеўская -- здабыла БА зь 
філялёгіі ў Пэорыя, Ільліноіс. 

Уладзімер Кушаль -- скончыў Брук- 
лін Тэнолёгікаль Інстктут із ступеняй 
БС з электратэхнікі 

Галіна Ганчарэнка -- здабыла БА на 
Бруклін Калэдж; галоўны прадмет -- 
француская мова. 

Галіна Русак -- скончыла Нью Діэр- 
сы Стэйт Калэдж пры Ратджэрс Юні- 
вэрсіты; зрабіла БА з французкай мовы. 

М. Мацукевіч -- скончыў Украінскую 














Праваслаўную Акадэмію сьв. Андрэя У 
Віньніпэг, Канада; здабытая ступень -- 
ліцэнсыят з тэалёгі 

Анатоль Машанскі -- там-жа зрабіў лі- 
цэнсыят з тэалёгіі. 

Уся нашая грамадзкасьць шчыра вітае 
новых працаўнікоў навукі й мастацтва, 
якія папоўняць шэрагі беларускае інтэ- 
лігэнцыі у ЗША і сьвежымі сіламі ўзма- 
цуюць наш нацыянальна-вызвольны рух 
на чужыне. Жадаем найлепшых удачаў 
у працы й далейшай навуцы. 

“а 





2 13-га чырвеня с. М. Мацукевіч быў 
высьвячаны на сьвятара Беларускай Аў- 
такефальнай Праваслаўнай Царквы ў 
Віньніпэг. Шчыра вітаючы маладога 
ідэйнага працаўніка на нашай рэлігійнай 
ніве, урад БСТА пастанавіў прыйсьці з 
дапамогай сьв. М., які мае вялікія фі- 
нансавыя цяжкасьці, зьвязаныя з пачат- 
кам ягонае душпастырскае працы. Урад 
БСТА заклікае нашу арганізаваную гра- 
мадзкасьць у Амэрыцы памагчы яму 
пачаць нармальную сьвятарскую працу: 


Беларскае мастацтва усхвалявала 
студэнтау сьвету 


Кажны год Штатны Унівэрсытэт у Ко- 
лямбус, Огайё, ладзіць адумыславы ./Ін- 
тэрнацыянальны Тыдзень” для чужазем- 
ных студэнтаў. Гэта нязвычайная падзея 
ня толькі мясцовага Унівэрсытэту, але 
Й усяго штату Огайё. Ладзіцца яна дзе- 
ля зьбліжэньня й лепшага паразуменьня 
між народамі сьвету. Раз на працягу гэ- 
тага Тыдня адбываецца мастацкі вечар, 
на якім кажная нацыянальнасьць ста- 
раецца паказаць свае духовыя скарбы. 

У гэтым годзе таксама й Беларуская 
Народная Песьня з гонарам заняла сваё 
мейсца ў сымфоніі адзінаццаці народаў 
на Унівэрсытэцкай сцэне. На просьбу бе- 
ларускае студэнцкае групы ў Колямбус, 
прыбылі з Кліўлэнду дзьве маладыя 
сьпявачкі, будучыя студэнткі, спадарыш- 
ні Іра Каляда й Роза Шыкалюк у пры- 
гожых беларускіх народных строях. Мас. 
тацкі вечар адбыўся у залі музычнага 
Калэджу Унівэрсытэту. Заля была пера- 
поўненая публікай, бо-ж гэта не што- 
дзённае здарэньне й рэдкая магчымасьць 





пабачыць мастацтва народаў шматлікіх" 


краінаў сьвету ў адзін вечар. 

Акрамя Беларусаў, у мастацкім выс- 
тупленьні бралі ўдзел наступныя нацыя- 
нальнасьці: Грэкі, Украінцы, Пакістан- 
цы, Гавайцы, Гуанцы, Японцы, Філіпін- 
цы, Індыйцы, Немцы Аўстрыйцы, Юга- 
славы й Арабскія . народы. Беларускія 
мастачкі прапяялі дзьве народныя песь- 
ні ды беларускі вальс-раманс ,Вось і 
ўпаў ужо змрок" у апрацоўцы кампа- 
зытара М. Куліковіча. Сп-ня Іра Каляда 
прапяяла песьню ,Ой, зарадзілі”, а сп- 
ня Роза Шыкалюк прапяяла , Ой, ня хо- 
чацца мяне моладзі”, тады як вальс 
лрасыіявалі яны разам. 

І трэба прызнаць, што выканалі ня- 
звычайна ўдала, з гонарам зарэпрэзэн- 

тавалі красу нашага народнага мастац- 
тва. Магчыма, што да багацьця й тэх 
кі іхніх галасоў прылучыліся яшчэ пры- 
гажасьць народнае вопраткі ды іхня 
ўласная, бо ўсе прысугныя ў залі слу- 
хачы былі проста зачараваныя іхнім 
выступам, аб чым сьветчыў гром. апля- 
дысмэнтаў нашым садаўям, Мала таго, 
адна з вышэйшых кіраўніц Унівэрсытэ- 
ту, арганізатарка культурных гурткоў, 
мэтай якіх зьяўляецца пашырэньне куль- 
турнага сужыцьця між амэрыканскімі й 
чужаземнымі студэнтамі, усхваляваная 
да сьлёз, перад усёю заляю расцалава- 
ла нашых артыстак, што ізноў выкліка- 
ла буру аплядысмэнтаў. 

Ня трэба Й гаварыць, што гэты выс- 
туп нашых пяюньняў, хоць і кароткі, 
прыгожа зарэпрэзэнтаваў нашу Бела- 
русь навонкі. 





А. Б. 
панка нананааанананаанае аа 


АБВЕСТКА 


Курс беларусаведы 

Ад восьмага траўня сёлета я вяду па- 
чатны курс беларусаведы. Вучу гава- 
рыць, чытаць і пісаць пабеларуску, бе- 
ларускай гісторыі й краяведы. Вучэнь- 
не індывідуальнае. На курс прыймаю 
хлапцоў і дзяўчат ад 12-цёх да 18-цёх 
гадоў. Навука на курсе дармовая. Лек- 
цыі адбываюцца кажнае сыботы а 8-цяй 
гадзіне ў маёй гасподзе. 

Адрыс: 

6 Уапаегусот: Ріасе, ВтосКІуп,. 
Ехаць падземкаю Сапа:зі да Могвап 
Аўе. біаіоп. 





Я. Станкевіч 


Бач. 8 


НЕПАПРАЎНЫЯ 


У перавыданай сёлета ў Лёнда- 
не кніжцы Ф. Осэндоўскага пад 
загалоўкам --- ,Пушчэ Польске” 
-- знаходзім апісаньне трох бе- 
ларускіх пушчаў і дзьвёх мен- 
шых польскіх. 


Пры канцы кнігі ёсьць карта 
пад загалоўкам --.Пушчэ Поль- 
ске”, -- на якой азначаная тая 
частка Эўропы, дзе маюць быць 
гэныя польскія" пушчы. Карта 
гэная цікавая тым, што маем у 
ёй дзіўное памяшаньне гістарыч- 
ных дзяржаўных межаў, сучас- 
ных межаў фактычнага стану й 


тых межаў, якія хацелі-б мець 
Палякі. 


Гэтак, у межах тэрыторыі, дзе 
ляжаць польскія” пушчы, апы- 
няюцца акупаваныя Палякамі ў 
пэрыядзе паміж дзьвюма сусь- 
ветнымі войнамі Заходняя Бела- 
русь і Заходняя Украіна. Заход- 
няя граніца гэтае тэрыторыі -- 
лінія што разьдзяляе польскую 
зону акупацыі Нямеччыны ад 30- 
ны беспасярэдняй расейскай аку- 
пацыі, На поўначы аднак ужо пе 
бярэцца ўвагі на расейска-польс- 
кі падзел Усходніх Пруаў і да 
тэрыторыі, дзе ляжаць ",поль- 
скія” пушчы, належыць і тая час- 
тка Усходніх Прусаў, што сягонь- 
ня пад беспасярэдняй расейскай 
акупацыяй. Кавалак Усходніх 
Прусаў, аб якім мова, невялікі, 
так паветы два, дык, відаць, аў- 
“тар гэнай фантастычнай карты й 
аб традыцыю дбае... 





В. М. 








ІНФАРМАЦЫЯ 
АБ БЕЛАРУСІ 


Вялікая і салідная харвацкая газэта 
»Хрватска” (Харваччына), што выхо- 
дзіць у Аргентыне, Буэнос Айрэс, зь- 
мясьціла ў двух сваіх нумарох (Ф 
4 і 5 за 1954 г.) грунтоўны інфарма- 
цыйны артыкул К. Мярляка , Беларусь”. 
Артыкул зьмешчаны пад рубрыкаю 
»Прыродныя саюзьнікі" й папярэджаны 
ўступной зацемкай рэдакцыі, у якой 
разьвіваецца думка аб патрэбе ўзаем- 
нага пазнаньня Й цеснага кантакту між 
народамі, паняволенымі бальшавізмам, 
як між прыроднымі саюзьнікамі ў ва- 
гульным змаганьні супраць агульнага 
панявольніка, 


Інфармацыя ў артыкуле даецца даво- 
лі падрабязная Й акуратная, асабліва што 
да геаграфічнага, гістарычнага Й палі- 
тычнага мамэнтаў. Пракідаюцца, праўда, 
і некаторыя нясьцісласьці, асабліва што 
да лічбінных паказьнікаў, намэнкляту- 
ры і тэрміналёгіі (недакладныя лічбіны 
плошчы й жыхарства Беларусі -- пар. 
да дадзеных у друкаваным на іншым 
месцы сяньняшняга нумару нашай га- 
зэты артыкулу няб. прэз. В. Захаркі, 
некаторыя храналёгічныя даты, асабліва 
зьвязаныя з Ф. Скарынам, назовы Ма- 
гілёў, Слуцк, замест аўтэнтычных Ма- 
гілеў і Слуцак, фантастычны й недамэт- 
ны назоў Вялікае Княства Беларуска- 
Літоўскае” і пад:). Здараюцца і выраз- 
ныя памылкі друку (Кірыла Туранскі 
зам. Тураўскі, Беларускае Эвангельле” 
1937 г.). Адылі, усё гэта дэталі, выклі- 
каныя як недаступнасьцяй аснаўных 
крыніцаў інфармацыі, гэтак і зьмяш- 
чэньнем яе ў небеларускай прэсе, агуль- 
ная-ж цана інфармацыі пры такой не- 
асьведамленасьці аб нас нават нашых, 
запраўды прыродных, саюзьнікаў, бяс- 


прэчна вялікая Й выклікае пачуцьцё. 


ўдзячнасьці да ейнага аўтара й газэты 
ды пажаданьне перайманьня гэтага пры- 
гожага прыкладу іншымі. 

БЕЛАРУС 





Ф Інтэрнэт-версія: Катипікаі.ога 2011 


1 Жніўня 1954 г. 


Год У. 28 З (49) 





З Беларускага Жыцьця 





Прыгожыя харугвы у нашай Царкве 
у Кліулэньдзе 


Усе мы любім нашую Сьв, Аў- 
такефальную Праваслаўную Цар- 
кву Й не шкадуем Ёй сваіх ахвя- 
раў. І ня дзіва, бо Яна -- месца 
нашага духовага адпачынку, на- 
шых духовых радасьцяў, наш го- 
нар і нашая ўцеха. Тут мы дзя- 
куем Міласэрнаму Госпаду, што 
Ён выратаваў нас з мора бяды й 
няшчасьця, спас ад лютага вора- 
га й прывёў у край свабоды й 
дабрабыту. Тут мы молімся за 
пакутуючых братоў і сёстраў на- 
шых, а таксама тут мы супаўня- 
емся добраю надзеяй, што Ён па- 
можа нам вызваліць зь няволі на- 
шу любую, Маці Беларусь. 

Таму асабліва горача любяць 
Яе нашыя жанчыны, бо-ж асаблі 
ва яны маюць чулыя сэрцы, і 


, 


КУПАЛЬЛЕ У САЎТ РЫВЭР. 


Згуртаваньне Беларускае Мо- 
ладзі 'й Саюз Беларуска-Амэры- 
канскае Моладзі супольнымі сі- 
ламі зладзілі 4 ліпеня Купальле 
над. возерам у Саўт Рывэр. Пры 
вогнішчы зыйшлося шмат мола- 
дзі ды старэйшае грамадзтва. Не- 
ўзабаве пачуліся купальскія й на- 
родныя песьні, праз вогнішча ска- 
калі хлопцы, сёй-той выступаў з 
зваротам ці расказам. Найбольш 
мілы быў выступ хору Кліўлен- 
дзкае моладзі ў нацыянальных 
вопратках, які пад. кіраўніцтвам 
кампазытара М. Куліковіча вы- 
ханаў колькі народных песьняў. 
Роза Шыкалюы і Іра Каляда ўда- 
ла пяялі солё, а на заканчэньне 
хор даў паказ беларускага на- 
роднага звычаю ,Завіваньне бя- 
розкі”., 

Няможна аднак сказаць, што 
Купальле было належна заргані- 
заванае. Праходзіла яно ня так 
вясёла, як калісь на Бацькаўшчы- 
не, да таго й месца было няўда- 
ла падабранае. Аднак, пакінула 
яно ўва ўсіх мілы ўспамін ды 
шмат каму навеяла хвалю думак 
пра Бацькаўшчыну Беларусь. 

Сёлетняе Купальле ў Саўт Ры- 
вэры вызначылася тым, што яго 
супольна зладзілі дзьве беларус- 
кія арганізацыі моладзі ў ЗША. 

Запраўды, трэба вітаць ініцы- 
ятыву Згуртаваньня Беларускае 





заўсёды яны першыя імкнуцца 
належна ўпрыгожыць гэтую на- 
шу Сьвятыню, не шкадуючы ані 
працы ані коштаў. Шмат ка- 
нечных рэчаў мы ўжо здабылі, 
наш Царкоўны Хор сваім прыго- 
жым сьпевам вельмі добра па- 
вялічвае ўрачыстасьць Багаслуж- 
баў, трэба было яшчэ прыдбаць 


новыя харугвы. І тут Згуртавань- 


не нашых Жанчынаў узялося за 
працу: на свае складкі купілі ма- 
тар'ял, прыдбалі чатыры харо- 
шыя абразы, і мы маем ужо но- 
выя прыгожыя харугвы. Усе на- 
шыя прыхаджане кажуць: слава 
нашым Жанчынам, Бог зь імі й 
з намі! 
Вернік 





Моладзі ў Амэрыцы наладжваць 
супрацоўніцтва й сябраваньне 
паміж беларускімі “арганізацыя- 
мі моладзі ў ЗША, якія павінны 
дзеля нацыянальнага дабра злу- 
чыцца ў вадну, бо-ж маюць тыя 
самыя мэты й заданьні. 
“ Глядач 


ФУДБОЛ 


Зь ініцыятывы Галоўнае. Ўп- 
равы Згуртаваньня Беларускае 
Моладзі ў Амэрыцы 4 ліпеня сё- 


лета адбыліся ў Нью-Брансьвіку 


змаганьні паміж беларускімі фут- 
больнымі камандамі. Хоць на- 
двор'е было благое, зьехалася 
шмат Беларусаў, каб паглядзець 
змаганьні беларускіх спартоўцаў. 
Найперш гуляла каманда Нью- 
Ёркскага Аддзелу ЗБМА з малод- 
шай Камандай моладзі із Саўт 
Рывэру. Гульня была вельмі жы- 
вой і спраўнай, дарма, што 
дождж ліў бесьперапынку, і за- 
кончылася вынікам 3:1 на ка- 
рысьць Нью-Ёркскае каманды. 
Другі мэч адбыўся паміж за- 
праўленымі ў змаганьнях каман- 
дамі Пагоняй” ад Аддзелу ЗБМА 
ў Кліўлендзе й , Нёманам!” ад бе- 
ларускае моладзі ў Саўт Рывэр. 
Абедзьве стораны выявілі доб- 
рую тэхніку футбольнага зма- 
ганьня, гулялі вельмі зацята ад 
пачатку да канца. У першай час- 








У часіну адпачынку 


Сумленыя хлогіцы. 


Інспэктар візытуе школу. На падлозе 
ў ваднэй клясе заўважыў акурак. 

-- А гэта што? -- пытае ў бліжэйша- 
га вучня. 

-- Канчар, спадар настаўнік, -- бой- 
ка адказвае хлопец. 

-- Бачу, але чый? 

-- Ваш, спадар настаўнік. 

-- Мо-о-й!?! 

-- Ваш! Бо ў нас так: хто першы заў- 
важыць, таму й належыць. 


Незапярэчны довад. 


Сусед скардзіцца. 
-- Ваш сынок кінуў на мяне камянём. 


--А як вы ведаеце, што гэта мой. 


сын? Трапіў у.вас? 
-- Не. 
2 То гэта ня мой! Мой-бы трапіў! 

Мае рацыю 


“Ня сорамна табе? Вярнуўся ўчора 
ўначы п'яны, як бэля. 

-- Я?І. Што ты пляцеш?! Навет і ня 
нюхаў! 

-- Як-жа? ты-ж сам учора казаў! 

-- Эт, мала якое глупства чалавек 
ляпне сп'яна. 


Пры разьвітаньні 
Цётка адыходзіць ужо дадому. Маці 
кажа малому Янку: -- Адвітайся з цёт- 


кай. Што трэба сказаць? 
-- Дзякуй Богу. 


У гасьцёх. 


-- Чаму-ж гэта вы адны? Дзе-ж ваш 
муж? 

-- Не ўзяла яго, бо як прыходзіць у 
нуднае таварыства, то пазяхае, аж мне 
сорам, 

тцы гульні ініцыятыва была па 
старане , Пагоні”, аднак у дру- 
той частцы пераняў яе поўнась- 
цяй Нёман”, і змаганьне закон- 
чылася з вынікам 3:3. 4 

Два футбольныя мэчы паказа- 
лі паступовае разьвіцьцё спорту 
сярод беларускае моладзі й былі 
запраўды мілай імпрэзай нашаму 
грамадзтву. 








ПАДЗЯКА 
Управа Аддзелу БАЗА Саўт-Рывер - 
Ню-Брансвік складае шчырую падзяку 
ніжэй пададзеным, якія злажылі ахвяры 
на Вялікодны Гасьцінец суродзічам у 


















Эўропе: 

1. Стомы”... 5.0; 
2. Леў Стагановіч 550 
З. Бр. Даніловіч 1000 
4. П. Кажура 3.0 
5. М. М... 3.0 
зб. М. Войтэнка 100 
7. У. Кабушка 200 
8. Я. Азарка .. 200 
9. С. Гутырчык 100 
10. Ф. Каранеўскі 100 
1. Ч. Ханеўка . 500 
12. Ф. 3.00 
13. С. 300 
М. А. 200 
15. А. 3.0 
16. Я. 2.0 
17. М. Дубяга 100 
18. М. Лабовіч 100 
19. А. Балкоўскі 200 
20. У. Лосік ... 100 
21. М. Сільванові 100 
22. Я. Місюль 100 
23. У. Харовец 100 
24. Бітус і Хмялеўская 5.0 


25. П. Талпагэвец 
26.В. Р. 
27. Д. Філановіч 
28. У. Машанскі 
29. Я. Чэпіровіч 
30. М. Сокал 
31. В. Грузд 
32. В. Бабіор 
33. М. Каранеўскі 


Разам 








ЛІСТ У РЭДАКЦЫ 
Паважаныя Спадары! 


У сусьветным атлясе на 1954 
г. выд. ,С.5. Напатопдв апа Соа- 
раву, Меў Уогк” на бачыне З 
ёсьць дадзеныя плошчы і жыхар- 
ства БССР. Атляс падае такія 
лічбіны: тэрыторія -- 80.1]10 кв. 
міляў, жыхарства - 7.220.000; 
душ. Гэтыя дадэеныя не адпавя- 
даюць праўдзе, бо, як памятаю, 
у беларускіх школьных падруч- 
ніках на 1928 г. падаваліся лічбы 
жыхарства тагачаснай БССР -- 
6 мільлёнаў, у 1939 г. з далучэнь- 
нем Заходняй частцы, гэтая ліч- 
ба павялічылася да 10 мільлўнаў. 
Улічваючы мінімальны натураль- 
ным прырост, жыхарства БССР 
на 1954 г. мусіла-б быць ня 
менш за 12.500.000 душ. 

У Нью Ерку ёцьць 2 (дзьве) 
беларускія навуковыя установы. 
Цікава было-б ведаць, як яны 
рэагуюць на факт падаваньня 
аб нашай краіне няправільных 
вестак. 

З пашанай 
Міхась Пятроўскі. 


